

‘मुझे गर्व है कि भारत-पाक के बीच युद्ध को मैंने “व्यापार” से रूकवाया, बंदूक की गोलियों से नहीं’

एक दिन में दूसरी बार, ट्रम्प ने जताया कि उन्होंने भारत-पाक का “न्यूक्लियर युद्ध” अपने व्यापार की ताकत से रूकवाया

- डॉ. सतीश मिश्रा -
- राष्ट्रदूत दिल्ली ब्यूरो -
नई दिल्ली, 31 मई। अमेरिका के राष्ट्रपति डॉनल्ड ट्रंप ने एक बार फिर प्रधानमंत्री नरेन्द्र मोदी के लिए परेशानी खड़ी कर दी है। उन्होंने कहा कि जिस डील पर उन्हें सबसे ज्यादा गर्व है, वो यह है कि वे व्यापार के जरिए भारत और पाकिस्तान के बीच संभावित परमाणु युद्ध को रोकने में सफल हुए। गत कुछ सप्ताह में ट्रंप ने बार-बार यह दावा किया है कि उन्होंने भारत और पाकिस्तान से कहा कि वे दोनों युद्ध नहीं रोकेंगे, तो वे व्यापार बंद कर देंगे। यद्यपि गुस्वार को ही नई दिल्ली ने कहा कि पाकिस्तान के साथ टकराव के दौरान अमेरिका से वार्ता में व्यापार का मुद्दा नहीं उठा था। एक तरह से भारत ने वाशिंगटन के इस दावे को तुकरा दिया था कि उसे युद्ध बंद नहीं करने पर व्यापार बंद करने की धमकी दी थी। यह दावा खुद ट्रंप ने कई बार किया है।

- ट्रम्प ने भारत व पाकिस्तान को एक तराजू में तोला, यह भारत के लिए बहुत नाजायज़ बात है, क्योंकि युद्ध पहलगाम की घटना से शुरु हुआ, न कि भारत के ऑपरेशन सिंदूर से।
- भारत का मल्टी पार्टी संसदीय प्रतिनिधिमंडल भी यह ही बात विदेश में कह रहा है। यह प्रतिनिधिमंडल, तीन जून को वाॅशिंगटन पहुंचेगा, गियाना, पनामा, कोलम्बिया और ब्राज़ील का अपना दौरा खत्म करके।
- जैसा कि विदित ही है, इस सर्वदलीय प्रतिनिधिमंडल का नेतृत्व शशि थरूर कर रहे हैं।

ट्रंप ने शुक्रवार को कहा कि, मुझे लगता है कि जिस डील पर मुझे गर्व है, वह यह है कि हम भारत से डील कर रहे हैं, हम पाकिस्तान से डील कर रहे हैं और हम व्यापार के जरिए न्यूक्लियर वॉर रोकने में समर्थ हुए।
ट्रंप ने कहा, “आम तौर पर वे गोलियां से ऐसा करते हैं। हम व्यापार के जरिए ऐसा करते हैं, इसलिए मुझे इस पर गर्व है। कोई भी इसके बारे में बात नहीं कर रहा है पर भारत और पाक के बीच बहुत खतरनाक युद्ध चल रहा था।

दोनों परमाणु क्षमता संपन्न देशों के बीच का युद्ध बहुत बुरा होता जा रहा था।”
ट्रंप ने यह भी बताया कि अगले सप्ताह पाकिस्तानी प्रतिनिधिमंडल अमेरिका आ रहा है। ट्रंप ने कहा कि “जैसा आप जानते हैं हम इंडिया से डील करने के काफी करीब हैं।”
ट्रंप ने कहा, अगर वे दोनों एक दूसरे से युद्ध करते रहते तो मैं डील नहीं करता और मैंने उन्हें यह बात बता दी थी।”
एक ही दिन में ट्रंप ने दो बार यह

बात कही कि हमने भारत और पाकिस्तान को युद्ध करने से रोक दिया। मुझे यकीन था, इनका टकराव परमाणु युद्ध में बदल सकता था। ट्रंप ने शुक्रवार को ओवल ऑफिस में एक प्रैस कॉन्फ्रेंस में यह बात कही। इसमें उनके साथ एपलन मस्क भी थे, जिन्होंने ट्रंप प्रशासन को छोड़ दिया है। वे सरकारी कार्यकुशलता विभाग के प्रमुख थे।
ट्रंप ने आगे कहा, मैं भारत और पाकिस्तान के नेताओं को धन्यवाद देना (शेष अंतिम पृष्ठ पर)

पेड़ काटने के आरोपी को पौधे लगाने की शर्त पर अग्रिम जमानत

जयपुर, 31 मई। राजस्थान हाईकोर्ट ने नगर पालिका के पार्क से पेड़ काटने से जुड़े मामले में आरोपी को उसी पार्क में नीम और पीपल आदि के 15 पौधे लगाने की शर्त पर अग्रिम जमानत का लाभ दिया है। जस्टिस अनिल कुमार उपमन की एकलपीठ ने यह आदेश

- हाई कोर्ट ने आदेश दिया कि नगर पालिका झालरापाटन के ईओ की उपस्थिति में आरोपी पौधारोपण करे व एक साल तक पौधे की देखभाल करे।

रमेश चन्द की अग्रिम जमानत याचिका को स्वीकार करते हुए दिए। अदालत ने कहा कि याचिकाकर्ता नगर पालिका ईओ की उपस्थिति में पौधारोपण करेगा और उनको कम से कम एक साल तक देखभाल करेगा। वहीं, ईओ समय-समय पर यह जांच करेंगे कि याचिकाकर्ता इन पौधों की देखरेख कर रहा है या नहीं। अदालत ने अपने आदेश में स्पष्ट किया है कि इस निर्देश को सजा के तौर पर नहीं देखा जाए और इसे याचिकाकर्ता की स्वेच्छा से सेवा मानी जाए। अदालत ने कहा कि वैसे हर (शेष अंतिम पृष्ठ पर)

‘अमेरिका ने एशियाई देशों को अपना डिफेंस बजट बढ़ाने की सलाह दी’

‘सुसज्जित सेना व संगठित सेना ही चीन को रोक पायेगी’

-अंजन रॉय-
-राष्ट्रदूत दिल्ली ब्यूरो-
नई दिल्ली, 31 मई। अमेरिका ने एशिया में चीन की आक्रामकता के खिलाफ सामूहिक रक्षा तैयारियों और व्यापक सहयोग का आव्हान करते हुए अपने एशियाई सहयोगियों से रक्षा बजट बढ़ाने और तैयारियों को मजबूत करने की अपील की है।
अमेरिकी रक्षा सचिव पीट हैगसथ ने चीन को एशिया में सबसे बड़ा खतरा बताते हुए कहा कि चीन 2027 तक ताइवान पर हमला करने की सैन्य ड्रिल कर रहा है। उन्होंने स्पष्ट किया कि संप्रभु और स्वतंत्र ताइवान पर किसी भी हमले को अमेरिका मूक दर्शक बनकर नहीं देखेगा।
हालांकि, हैगसथ ने जोर देकर यह भी कहा कि ताइवान की रक्षा केवल अमेरिका की नहीं, बल्कि पूरे एशिया की सामूहिक जिम्मेदारी है। उन्होंने दोहराया कि ताइवान हमेशा से एक स्वतंत्र राष्ट्र रहा है, और कम्युनिस्ट चीन ने कभी उस पर शासन नहीं किया।
हैगसथ सिंगापुर में आयोजित प्रसिद्ध शांग्री-ला कॉन्फ्रेंस में बोल रहे थे, जिसे सिंगापुर सरकार और

- शांग्रीला कॉन्फ्रेंस, जिसमें एशिया के लगभग सभी देश शामिल हो रहे हैं, की सिंगापुर में आयोजित बैठक में अमेरिका ने चीन के आक्रामक रवये का उदाहरण देते हुए कहा कि चीन 2027 तक ताईवान पर हमला करने की तैयारी कर रहा है। अतः अपना-अपना डिफेंस बजट बढ़ाकर साउथ ईस्ट एशिया के देशों को संगठित होना पड़ेगा, चीन का सामना करने के लिए।
- चीन ने इस शांग्रीला कॉन्फ्रेंस से अपने आपको दूर ही रखा है, शायद अमेरिका के डिफेंस सैक्रेटरी से मुलाकात टालने के लिए। क्योंकि, अमेरिका का मानना है कि अमेरिका तो ताईवान के साथ खड़ा ही है, पर एशिया के और देशों को भी अपनी सेना व आर्थिक मदद देनी चाहिए।
- अमेरिका का सुझाव है, एशिया में भी नाटो जैसा संगठन खड़ा करना चाहिए।

अंतरराष्ट्रीय सामरिक अध्ययन संस्थान (इन्टर नेशनल इन्स्टिट्यूट ऑफ स्ट्रैटेजिक स्टडीज़) द्वारा संयुक्त रूप से आयोजित किया गया। यह एशिया का एक प्रमुख वार्षिक सम्मेलन है, जिसमें सभी एशियाई देशों के रक्षा प्रमुख क्षेत्र के सामरिक मामलों पर विचार-विमर्श करते हैं।

भारत के चीफ ऑफ डिफेंस स्टाफ (सी.डी.एस.) जनरल अनिल चौहान कॉन्फ्रेंस में भारत का प्रतिनिधित्व कर रहे हैं। वहाँ उन्होंने पहली बार यह स्वीकार किया कि पाकिस्तान के साथ (शेष अंतिम पृष्ठ पर)

‘हाँ, हमने पाकिस्तान से युद्ध में कुछ विमान खोए’

पहली बार भारत ने कुछ भारतीय विमान मार गिराये जाने की बात स्वीकार की

- जाल खंबाता -
- राष्ट्रदूत दिल्ली ब्यूरो -
नई दिल्ली, 31 मई। भारतीय सेना ने आज पहली बार इस बात की पुष्टि की कि पाकिस्तान के साथ मई में हुई लड़ाई में, सेना ने अनिर्दिष्ट (अनस्पेसिफाइड) संख्या में फाइटर जेट खोये थे। सेना ने यह भी कहा कि चार दिन तक चली वह लड़ाई न्यूक्लियर युद्ध के कगार तक नहीं पहुंची थी।
भारतीय सशस्त्र सेनाओं के चीफ ऑफ डिफेन्स स्टाफ, अनिल चौहान ने शनिवार को ब्यूम्बर्ग टीवी को दिए एक इंटरव्यू में कहा, “महत्वपूर्ण बात यह नहीं कि कितने विमान गिरे, बल्कि यह है कि वे क्यों गिरे। अनिल चौहान इस समय “शांग्री-ला डायलॉग” में शिरकत करने सिंगापुर गये हुए हैं।
उन्होंने पाकिस्तान के इस दावे को “पूरी तरह गलत” बताया कि उसने छः भारतीय लड़ाकू विमान मार गिराये। लेकिन उन्होंने यह भी स्पष्ट करने से मनाना है कि परम्परागत सैन्य कार्यवाही एवं न्यूक्लियर युद्ध की शुरुआत के

- सिंगापुर में आयोजित शांग्रीला कॉन्फ्रेंस में भारत के चीफ ऑफ डिफेंस स्टाफ ने इस बात पर भी जोर देकर कहा कि “कितने भारतीय विमान मार गिराये गये यह संख्या महत्व नहीं रखती। महत्व इस बात का है कि हमने जान लिया, हमसे क्या गलती हुई थी और अब उन गलतियों को सुधार लिया गया है।”

जब चौहान से लड़ाकू जैट्स के बारे में पूछा गया तो उन्होंने कहा, “वे क्यों गिराये गये, क्या गलतियाँ हुई थीं, यह महत्वपूर्ण है। संख्या महत्वपूर्ण नहीं है।”
चौहान ने राष्ट्रपति डॉनल्ड ट्रम्प के इस दावे पर कोई भी टिप्पणी करने से इनकार कर दिया कि अमेरिका ने न्यूक्लियर युद्ध को रोकने में मदद की। लेकिन उन्होंने यह जरूर कहा कि यह कहना “कात्पनिक” है कि कोई भी पक्ष परमाणु हथियारों के उपयोग के करीब था।
उन्होंने कहा, “मेरा निजी रूप से मानना है कि परम्परागत सैन्य कार्यवाही एवं न्यूक्लियर युद्ध की शुरुआत के

बीच बहुत बड़ा फासला है।” उन्होंने आगे कहा कि स्थिति को नियंत्रण में लेने के लिए पाकिस्तान के साथ संवाद के रास्ते “सदैव खुले हुए थे।” उन्होंने कहा कि लड़ाई के चरम स्तर पर पहुंचने से पहले, “कई ऐसे उप-स्तर भी थे, जिन्हें अपने विवादों को निबटाने के लिए काम में लिया जा सकता था”, तथा न्यूक्लियर हथियारों के विकल्प को काम में लेने की जरूरत ही नहीं पड़ती।
चौहान ने पाकिस्तान द्वारा चीन तथा अन्य देशों से प्राप्त हथियारों की प्रभावशीलता के दावों को भी महत्वहीन बताया तथा कहा कि वे हथियार “कारगर नहीं हुए।” भारत के रक्षा (शेष अंतिम पृष्ठ पर)

बागीदौरा विधायक के सहयोगी को जमानत नहीं मिली

जयपुर, 31 मई। एसीबी मामलों की विशेष अदालत क्रम-1 ने विधानसभा में उठाए गए सवालों को वापस लेने के बदले रिश्वत लेने से जुड़े मामले में बागीदौरा विधायक जयकृष्ण पटेल के चचेरे भाई और सहयोगी विजय कुमार पटेल की जमानत अर्जी को खारिज कर दिया है। पीठासीन

- विधानसभा में उठाये सवाल वापस लेने के बदले रिश्वत प्रकरण में एसीबी मामलों की विशेष अदालत ने जमानत अर्जी खारिज की।

अधिकारी सुरेन्द्र कुमार ने कहा कि प्रकरण में अनुसंधान लंबित है और आरोपी पर गंभीर आरोप हैं। ऐसे में उसे जमानत का लाभ नहीं दिया जा सकता। अदालत पूर्व में एमएलए की जमानत अर्जी को भी खारिज कर चुकी है।
जमानत अर्जी में कहा गया कि न तो उसने परिवादी से रिश्वत की मांग की है और न ही उसे रिश्वत लेते गिरफ्तार किया गया है। प्रकरण में ट्रायल पूरी होने में लंबा समय भी लगेगा। (शेष अंतिम पृष्ठ पर)

‘बीकानेर में पाकिस्तान ने आर्मी व एयरफोर्स की टोह लेने के लिए ड्रोन भेजे थे’

बीएसएफ के डीआईजी अजय लूथरा ने यह भी कहा कि बीएसएफ की सतर्कता से पाकिस्तान अपने इरादों में कामयाब नहीं हो पाया

बीकानेर, 31 मई। बॉर्डर सिक्वोरिटी फोर्स के डीआईजी (बीकानेर सेक्टर) अजय लूथरा ने कहा- ऑपरेशन सिंदूर के बाद पाकिस्तान, बॉर्डर के इलाकों को निशाना बनाने की फिराक में था। ड्रोन के जरिए पाकिस्तान, भारतीय सेना और एयरफोर्स के मूवमेंट की जानकारी लेना चाह रहा था। अधिकांश ड्रोन चीन और टर्की के बने हुए थे। इन सर्विलांस ड्रोन के बारे में बीएसएफ ने समय रहते आर्मी और एयरफोर्स को रिपोर्ट किया, जिसके दम पर इन्हें विफल कर दिया गया।

शनिवार को बीएसएफ के डीआईजी ने प्रेस कॉन्फ्रेंस कर बॉर्डर इलाकों में ड्रोन हमलों से जुड़ी तमाम जानकारियाँ दीं। उन्होंने कहा, बीएसएफ ने न सिर्फ सीमा की रक्षा की, बल्कि एयरफोर्स और आर्मी को लगातार इनपुट दिए, जिनके दम पर पाकिस्तान की सभी नापाक कोशिशों को नाकाम किया गया। भारत-पाकिस्तान के बीच तनाव के दौरान, बीकानेर सेक्टर (बीएसएफ) ने पूरी मुस्ती के साथ

- लूथरा ने कहा कि पाकिस्तान द्वारा भेजे गए सर्विलांस ड्रोन के बारे में बीएसएफ ने तुरंत आर्मी व एयरफोर्स को रिपोर्ट किया, जिन्होंने पाक के प्रयास को विफल कर दिया।
- लूथरा ने प्रैस कॉन्फ्रेंस कर बॉर्डर इलाकों में पाकिस्तान के ड्रोन आने की तमाम जानकारियाँ दीं।
- लूथरा ने बताया कि अब हम अपनी बटालियन के साथ सीमा क्षेत्र में “ऑपरेशन शीलड” के तहत मॉक ड्रिल कर रहे हैं।

अपने काम को अंजाम दिया था। लूथरा ने बताया, “जैसलमेर और बीकानेर में पाकिस्तानी ड्रोन बड़ी संख्या में पाकिस्तान ने भेजे थे। जो पाकिस्तानी ड्रोन बीकानेर की तरफ आए थे, वे सर्विलांस करने आए थे। उनका मकसद सैन्य गतिविधियों की जानकारी करना था। 7 से 11 मई के बीच हम पाकिस्तान के हर हमले का जवाब देने के लिए तैयार थे। हम दुश्मन की एक-एक हरकत पर नजर रखे हुए थे। वो कुछ भी

करता तो हम उसका माकूल जवाब देने में सक्षम थे।”
ऑपरेशन शीलड के तहत आज (शनिवार) हो रही मॉकड्रिल में बीएसएफ भी एक्टिव है। बीकानेर दौरे पर प्रधानमंत्री ने साफ कहा था कि अगर वो एक गोली मारेंगे तो हम पूरा गोला मारेंगे। इसी संदर्भ में हम ऑपरेशन शीलड के तहत मॉकड्रिल कर रहे हैं। अजय लूथरा ने कहा- हम अपनी बटालियन के सेक्टर एरिया में

संवेदनशील जगहों पर मॉकड्रिल कर रहे हैं। हमारे कैम्प में ही कोई गड़बड़ी होती है तो इससे कैसे निपटा जाएगा? इस पर भी काम करेंगे। बॉर्डर एरिया में अगर कोई नुकसान दुश्मन करता है तो वहां से लोगों को कैसे निकाला जा सकता है, इसकी भी मॉकड्रिल की जाएगी।
डीआईजी लूथरा ने बताया कि भारत-पाक सीमा से सटे गांवों में सड़कों को दुरुस्त किया जा रहा है। सेंट्रल पीडब्ल्यूडी ने टेंडर कर दिया है, लेकिन परिस्थितियां बदलने के कारण ये काम रुक गया था। अब जल्दी ही सड़कों को सही करने का काम शुरू करवाया जाएगा। 1971 के युद्ध में भारतीय सेना के साथ मिलकर पाकिस्तान को पराजित करने में बीएसएफ की निर्णायक भूमिका रही थी। तत्कालीन प्रधानमंत्री इंदिरा गांधी ने बीएसएफ को ‘प्रथम रक्षा पंक्ति’ की उपाधि दी थी। ऑपरेशन सिंदूर में बीएसएफ ने फिर से उसी सम्मान और (शेष अंतिम पृष्ठ पर)

‘समर्पित कार्यकर्ता को मुख्यमंत्री की कुर्सी दी गई’

जयपुर, 31 मई। भाजपा के राष्ट्रीय अध्यक्ष जेपी नड्डा ने एक दिवसीय जयपुर दौरे के दौरान बड़ा बयान दिया। उन्होंने मुख्यमंत्री भजनलाल शर्मा को लेकर खुलासा किया। जेपी नड्डा ने बताया कि क्यों बने भजनलाल शर्मा

- भाजपा के राष्ट्रीय अध्यक्ष जे.पी. नड्डा ने, “भजनलाल मुख्यमंत्री क्यों बने” के प्रश्न पर यह टिप्पणी की और कहा, वे प्रधानमंत्री मोदी के विजन को जन-जन तक पहुंचा रहे हैं।

मुख्यमंत्री। उन्होंने कहा ये विचारधारा के सच्चे सिपाही हैं, जो दिन-रात मोदी के विजन को जन-जन तक पहुंचा रहे हैं। ऐसे समर्पित कार्यकर्ता को मुख्यमंत्री की कुर्सी दी गई है।
भाजपा के राष्ट्रीय अध्यक्ष जेपी नड्डा (शेष अंतिम पृष्ठ पर)

मोदी आक्रामक रूख अपनाकर पाकिस्तान के साथ युद्ध के कथानक पर काबिज होना चाहते हैं?

यह जरूरी इसलिए भी हो गया है, क्योंकि मोदी के प्रबलतम समर्थकों में थोड़ी बेचैनी है कि जीतते हुए युद्ध के बीच भारत ने “सीज़फायर” को क्यों स्वीकार किया

-जाल खंबाता-
-राष्ट्रदूत दिल्ली ब्यूरो-
नई दिल्ली, 31 मई 2025। प्रधानमंत्री नरेंद्र मोदी की रैलियों में हाल ही में भारी तेजी आई है, जिसमें राष्ट्रवादी भाषणों और पाकिस्तान पर आक्रामक तवरों की भरमार है। इन रैलियों में राष्ट्रीय नैरेटिव पर दोबारा नियंत्रण पाने की एक रणनीतिक कोशिश के रूप में देखा जा रहा है, खासकर ऐसे समय में जब सरकार बढ़ती जांच और आलोचना का सामना कर रही है।
भारत की सैन्य कार्रवाई जिसमें उसे बहुत प्राप्त थी, को अचानक रोक देने से घरेलू स्तर पर खासा असंतोष हो गया है, विशेष रूप से मोदी के कोर राष्ट्रवादी वोटबैंक में। समझा जाता है।

यह कदम अमेरिका के दबाव में उठाया गया। इसीलिए मोदी राष्ट्रीय सुरक्षा में के मुद्दों पर और भी ज्यादा जोर दे रहे हैं, और बालाकोट एयरस्ट्राइक तथा सर्जिकल स्ट्राइक जैसी पुरानी सैन्य कार्रवाइयों का उल्लेख कर, स्वयं को एक निर्णायक और मजबूत नेता के रूप में दोबारा स्थापित करने की कोशिश कर रहे हैं।
यह आक्रामक अभियान कई उद्देश्यों को साधता है, पर सबसे बढ़कर यह असल में नुकसान की भरपाई का प्रयास है। किसी स्पष्ट स्पष्टीकरण के बिना सैन्य कार्रवाइों को अचानक समाप्त कर देना सरकार को आलोचना के घेरे में ले आया है।
विपक्ष अब रणनीतिक पारदर्शिता, हटने का निर्णय क्यों लिया। लेकिन मोदी ने इन सवालों का प्रत्यक्ष रूप से जवाब नहीं दिया है। इसके बजाय, वह

- देश में उभर रही आंतरिक बैचैनी को थामने के लिए ही नहीं, मोदी का आक्रामक होना इसलिए भी जरूरी है, ताकि, पाकिस्तान के प्रपोगेंडा को “काउंटर” किया जाए।
- पाकिस्तान यह स्थापित करने का प्रयास कर रहा था कि भारत दबाव में आ गया था, इसलिए भारत ने युद्ध को “ठण्डा” करने का निर्णय लिया।
- मोदी की आक्रामक शैली से राष्ट्रीय गौरव व गुरूर को छाने का मौका मिलता है तथा बेरोजगारी, महंगाई व सुस्त इकॉनमी पर बहस, “बैक ग्राउण्ड” में चली जाती है।

भारत की संप्रभुता पर विदेशी प्रभाव और यह सवाल उठा रहा है कि भारत ने कथित रूप से बढ़त के बावजूद पीछे

हटने का निर्णय क्यों लिया। लेकिन मोदी ने इन सवालों का प्रत्यक्ष रूप से जवाब नहीं दिया है। इसके बजाय, वह

भावनात्मक रूप से तीव्र सार्वजनिक भाषणों और देशभक्ति की छवियों का उपयोग करके जनता का ध्यान दूसरी ओर मोड़ने की कोशिश कर रहे हैं।
इस प्रकार की बयानबाजी के पीछे एक महत्वपूर्ण प्रेरणा पाकिस्तान के उस अंतरराष्ट्रीय नैरेटिव को काटना भी है, जिसमें यह दिखाया गया कि भारत ने दबाव में आकर तनाव कम किया। मोदी का आक्रामक स्वर इस धारणा को कमजोर करने और घरेलू व वैश्विक दोनों प्रकार के लोगों के लिए भारत की शक्ति का संकेत देने के लिए तैयार किया गया है। भारत की पूर्ववर्ती आक्रामकता और भविष्य की तत्परता पर जोर देकर मोदी यह प्रयास कर रहे हैं कि भारत की क्षेत्रीय प्रभुत्व की स्थिति

दोबारा स्पष्ट की जाए, साथ ही स्वयं को एक ऐसे वैश्विक नेता के रूप में पेश किया जाए जो जटिल भू-राजनीतिक चुनौतियों से निपट सकता है।
यह अभियान संघ परिवार के भीतर से उठ रही असहमति और दबाव को भी निष्क्रिय करने की एक कोशिश है, खासकर आरएसएस के उन तत्वों से, जो संघर्षविराम से असहज बताए जा रहे हैं। प्रधानमंत्री का नैरेटिव उनकी परंपरागत समर्थन आधार के साथ वैचारिक सामंजस्य की पुनः पुष्टि करता है और आगामी चुनावों से पहले उनके जोश को फिर से जगाने का प्रयास करता है। घरेलू स्तर पर, रैलियों की यह बाढ़ बेरोजगारी, महंगाई और सुस्त (शेष अंतिम पृष्ठ पर)

उत्तर पश्चिम राज्यों में मॉक ड्रिल

नयी दिल्ली, 31 मई। केन्द्र सरकार के निर्देश पर उत्तर-पश्चिमी सीमावर्ती राज्यों में आज ‘आपरेशन शीलड’ के तहत, वायु हमलों से बचाव के लिए मॉक ड्रिल की गई।
केन्द्र शासित जम्मू कश्मीर, हिमाचल प्रदेश, पंजाब, हरियाणा, राजस्थान और गुजरात में अलग अलग स्थानों में हुए इस अभ्यास में सिविल

- राजस्थान, जम्मू कश्मीर, हिमाचल, हरियाणा, पंजाब व गुजरात में “ऑपरेशन शीलड” के तहत मॉक ड्रिल आयोजित की गई।

डिफेन्स और विभिन्न सरकारी एजेंसियों ने जनभागीदारी के साथ हवाई हमले से बचाव के प्रदर्शन किए।
सूत्रों के मुताबिक, जम्मू-कश्मीर के श्रीनगर में अमर सिंह निवास में आयोजित इस मॉक ड्रिल में विभिन्न सरकारी और सिविल एजेंसियों ने भाग लिया। जम्मू में भी जिला प्रशासन ने (शेष अंतिम पृष्ठ पर)

विचार बिन्दु

जो एकांत में खुश रहता है वो या तो पशु है या देवता। –अज्ञात

शहरी हरियाली में मृत्यु दर घटाने का रहस्य छुपा है

यजुर्विद संहिता का एक सूत्र है:—हरित्समुच्चयः शुभहेतुरेषः, स्वस्थंशरीरंमनसश्शान्तिम्। विनाशयत्याशुगर्दास्तथात्माः, मुच्यत्युद्यीर्घमधोमपुद्गिम्॥ तात्पर्य यह है कि हरियाली का विस्तार शुभ का कारण है। यह शरीर को स्वस्थ बनाती है और मन को शांति प्रदान करती है। यह शीघ्र ही रोगों और अन्य कष्टों को नष्ट करती है और दीर्घायु तथा समृद्धि को उपनय करती है। आज की चर्चा इसके वैज्ञानिक विश्लेषण पर है।

कभी आपने सोचा है कि हमारे आसपास के हरे-परे पेड़, पार्क और हरियाली हमें कैसे जिंदा रख सकते हैं? यह कहानी एक ऐसे सफर की है जहां विज्ञान और प्रकृति के बीच की अनदेखी डोर ने मानव जीवन को न केवल लंबा किया है, बल्कि इसे शांत और स्वस्थ भी बनाया है। कल्पना कीजिए, एक ऐसा दिन जब शहरों में हरियाली का नामो-निशान मिट चुका हो। हर तरफ केवल कंक्रीट का जंगल, धूल-धुआं और बेचैनी। यही तो आधुनिक शहरीकरण की सच्चाई है, जहां हरियाली कम होती जा रही है। लेकिन विज्ञान ने हमें बताया है कि यह कहानी किसी त्रासदी की ओर बढ़ सकती है। शोध बताते हैं कि जो लोग हरियाली के पास रहते हैं, उनकी मृत्यु दर कम होती है। यह केवल एक आंकड़ा नहीं, बल्कि जीवन और मृत्यु के बीच की कहानी है।

एक बूढ़ी महिला को कहानी लीजिए, जो शहरी कोलाहल में अपने घर की खिड़की से केवल कंक्रीट की इमारतें देखती है। वह अकेली रहती है, उसका स्वास्थ्य खराब है और वह अक्सर अस्पताल जाती है। लेकिन एक दिन, उसकी बेटी उसे एक ऐसे घर में ले जाती है, जहां खिड़की के बाहर एक बड़ा बगीचा है। कुछ महीनों में, उसकी मानसिक स्थिति में सुधार होता है, उसकी हृदय गति सामान्य हो जाती है और वह पहले से बेहतर महसूस करने लगती है। यह कहानी केवल भावनात्मक नहीं है, बल्कि वैज्ञानिक है। अध्ययन बताते हैं कि हरियाली हृदय संबंधी बीमारियों, मानसिक तनाव और श्वसन तंत्र पर अद्भुत प्रभाव डालती है।

हरियाली का प्रभाव केवल व्यक्तिगत स्वास्थ्य तक सीमित नहीं है। यह सामुदायिक स्तर पर भी लाभकारी है। जरा सोचिए, एक ऐसा इलाका जहां हरियाली की कमी हो, वहां अपराध दर अधिक होती है। लेकिन जैसे ही एक पार्क का निर्माण होता है, बच्चों के लिए खेलने की जगह मिलती है, वयस्कों के लिए टहलने के रास्ते बनते हैं, क्षेत्र में सकारात्मक बदलाव आने लगते हैं। यह केवल एक सामाजिक परिवर्तन नहीं है,बल्कि स्वास्थ्य और कल्याण का विस्तार है।

क्या हरियाली के बिना भी जीवन संभव है? वैज्ञानिक दृष्टिकोण से देखें तो नहीं। चीन में एक अनोखा अध्ययन बताता है कि अत्यधिक ठंड या गर्मी से होने वाली मौतों को हरियाली नाटकीय रूप से कम कर सकती है। यह शोध स्पष्ट करता है कि हरियाली केवल सौंदर्य का स्रोत नहीं है, बल्कि यह जीवन रक्षक भी है। हरियाली केवल शारीरिक स्वास्थ्य तक सीमित नहीं है, बल्कि यह मानसिक शांति और दीर्घायु का आधार भी बन सकती है।

दक्षिण अफिरयाई देशों में हरियाली के महत्व को समझना और भी आवश्यक हो जाता है। शहरीकरण के कारण हरियाली के क्षेत्र सीमित हो गए हैं, जिससे शारीरिक गतिविधियों में कमी और संबंधित बीमारियों,जैसे मोटापा, मधुमेह और उच्च रक्तचाप में वृद्धि हुई है। हरियाली को उपयोगी बनाने के लिए डिज़ाइन में सुधार आवश्यक है। उदाहरण के लिए, पहिलानों और बच्चों के लिए सुरक्षित और सुलभ पार्क बनाना,जहां वे बिना किसी डर के टहल सकें।

कम आय वाले और हाशिए पर पड़े समुदायों के लिए हरियाली का सकारात्मक प्रभाव अधिक होता है। गरीब और वंचित समुदाय, जिनके पास स्वास्थ्य सेवाओं और अन्य संसाधनों तक सीमित पहुंच होती है, हरियाली से अधिक लाभान्वित होते हैं। यह न केवल स्वास्थ्य असमानताओं को कम करने में मदद करता है, बल्कि सामाजिक समानता को बढ़ावा देने का भी एक प्रभावी साधन है।

क्या आप जानते हैं कि ब्लू स्पेस (जैसे तालाव, झील) का भी स्वास्थ्य पर प्रभाव हो सकता है? ब्लू और ग्रीन स्पेस का संमिलित प्रभाव श्वसन और कार्डियोवैस्कुलर बीमारियों से होने वाली मृत्यु दर को कम कर सकता है। शोध स्पष्ट करता है कि पानी और हरियाली के बीच का यह जुड़ाव हमारी सेहत के लिए कितना महत्वपूर्ण हो सकता है।

अब जानें क्या छोटे लडके की कल्पना करें, जो बड़े शहर में हरियाली के बिना पला-बढ़ा है। उसकी श्वसन समस्याएं बढ जाती हैं, और वह अक्सर अस्पताल जाता है। लेकिन जब वह एक गांव में अपने दादा-दादी के पास जाता है, जहां हर तरफ पेड़ और खेत हैं, तो उसका स्वास्थ्य बेहतर हो जाता है। यह सिर्फ एक कहानी नहीं है, बल्कि हकीकत है। अध्ययनों ने दिखाया है कि हरियाली केवल बीमारी को रोकने का साधन नहीं है, बल्कि यह पुनर्वास और उपचार का भी एक प्रभावी माध्यम हो सकती है।

नीचे प्रस्तुत शोध के आंकड़े और उनके निष्कर्षों में हरियाली और स्वास्थ्य के बीच संबंधों पर व्यापक और समताविवरण देखा जा सकता है।

अल्फानो और साथियों (Environmental Research: 216, 2023) ने 538 नमूनों पर अध्ययन किया। उन्होंने गर्भावस्था के दौरान माताओं के हरियाली के संपर्क का नवजात शिशुओं के डीएनए मिथाइलेशन पर प्रभाव देखा। 147 डिफरेंशियल मिथाइलेटिड क्षेत्र की पहचान की गई, जिनमें से 85 क्षेत्रों ने प्रदूषण, सड़क की दूरी, शहरीकरण और पड़ोस की आय जैसे कारकों के बावजूद भी महत्वपूर्ण परिणाम दिखाए। यह अध्ययन हरियाली और आनुवंशिक प्रभावों के बीच संबंध को रेखांकित करता है।

कामी-बनल और साथियों (Health and Place: 82, 2023) ने हरियाली और टाइप-2 मधुमेह के बीच संबंध पर 13 कोहोर्ट अध्ययनों का विश्लेषण किया, जिनमें 1,700 से 19,22,545 प्रतिभागी शामिल थे। उन्होंने पाया कि जिन व्यक्तियों को अधिक हरियाली का संपर्क मिला, उनमें टाइप-2 मधुमेह की घटनाएं कम थीं।

डिमाकोपुलू और साथियों (Frontiers in Epidemiology, 3,2023) ने यूरोप के नौ देशों में 204 मिलियन व्यक्ति-वर्ष और 3.1 मिलियन मौतों के आंकड़ों का विश्लेषण किया। उन्होंने पाया कि पी.एम२.5, नाइट्रोजन के ऑक्साइड और ब्लैक कार्बन के संपर्क से मृत्यु दर बढ़ती है, लेकिन हरियाली का उच्च स्तर इन नकारात्मक प्रभावों को कम कर सकता है।

लियो और साथियों (Environmental Pollution, 301,2022) ने 53 अध्ययनों का विश्लेषण किया, जिनमें 18 देशों के 100 मिलियन व्यक्ति शामिल थे। उनका मेटा-विश्लेषण दिखाता है कि एनडीबीआई (हरियाली का माप) में 0.1 की वृद्धि से कार्डियो वैस्कुलर मृत्यु दर में 2-3 प्रतिशत की कमी होती है।

अधिकारी और साथियों (The Lancet Planetary Health, 4, 135-136, 2020) ने दक्षिण एशिया के संदर्भ में हरियाली और स्वास्थ्य का अध्ययन किया। उन्होंने यह पाया कि शहरीकरण के कारण हरियाली की कमी मोटापा, मधुमेह और उच्च रक्तचाप जैसी बीमारियों को बढ़ाती है। उन्होंने सुझाव दिया कि हरियाली के डिजाइन और उसकी उपलब्धता में सुधार के लिए नीतिगत तयारसी की आवश्यकता है।

बट्टै और साथियों (Public Health, 200:91-98, 2021) ने 13 एस्पोजेज-रिस्पॉन्स फंक्शन का उपयोग किया और निष्कर्ष निकाला कि एनडीबीआई में 0.1 की वृद्धि सामान्य मृत्यु दर के जोड़िम अनुपात को 0.96 तक कम कर सकती है।

कुआ और ली (Perspectives in Public Health,141: 342-353, 2021) ने 20 अध्ययनों (133,363 प्रतिभागी और 202 मिलियन व्यक्ति) का विश्लेषण किया और पाया कि हरियाली का अधिक संपर्क सामान्य मृत्यु दर को 3 प्रतिशत तक कम कर सकता है।

झोउ और साथियों (Sustainable Cities and Society, 116,2024) ने 21 अध्ययनों का विश्लेषण किया और पाया कि ब्लू और ग्रीन स्पेस का संयुक्त प्रभाव श्वसन और हृदय संबंधी मृत्यु दर को कम कर सकता है।

ही और साथियों (Science of the Total Environment, 851, 2022) ने 138,749 स्ट्रेक से संबंधित मौतों का अध्ययन किया और निष्कर्ष निकाला कि हरियाली ने एंड और गर्मी से संबंधित स्ट्रेक मृत्यु दर को कम किया। उच्च एनडीबीआई ने विशेष रूप से गर्मी के प्रभाव को कम करने में सहायता की।

रिंगेलोन और साथियों (International Journal of Environmental Research and Public Health, 18: 1-29, 2021) ने 90 अध्ययनों का विश्लेषण किया और पाया कि गरीब और वंचित समुदाय हरियाली से अधिक लाभान्वित होते हैं। हरियाली इन समुदायों में स्वास्थ्य असमानताओं को कम करती है।

रॉजस-हम और साथियों (The Lancet Planetary Health, 3:469-477, 2019) ने 8.3 मिलियन प्रतिभागियों पर नौ अध्ययनों का विश्लेषण किया और पाया कि एनडीबीआई में 0.1 की वृद्धि सामान्य मृत्यु दर को 4 प्रतिशततक कम कर सकती है।

स्मिथ और साथियों (Cities, 119, 2021) ने ब्लू स्पेस के प्रभावों का विश्लेषण करते हुए पाया कि ब्लू स्पेस का संपर्क मोटापे और सामान्य मृत्यु दर में सुधार करता है।

युआन और साथियों (Aging Clinical and Experimental Research, 33:1783-1797, 2021) ने बुजुर्ग व्यक्तियों पर हरियाली के प्रभाव का अध्ययन किया और पाया कि हरियाली का संपर्क सामान्य और स्ट्रेक मृत्यु दर को कम करता है।

इसी प्रकार जरे सखाविदि इत्यादि (Science of the Total Environment, 838, 156180, 2022) द्वारा हरियाली और कैसर के संबंध पर 18 अध्ययनों का मेटा-विश्लेषण बताता है कि फेफड़ों और अन्य प्रकार के कैसर पर हरियाली के सकारात्मक प्रभाव के संकेत मिले।

इन शोधों ने हरियाली के व्यापक लाभों को दर्शाया है, जिसमें मृत्यु दर में कमी, स्वास्थ्य सुधार और सामाजिक असमानताओं को कम करने की क्षमता शामिल है। यह स्पष्ट है कि हरियाली मानव जीवन के विभिन्न पहलुओं को सकारात्मक रूप से प्रभावित करती है।

लेकिन हम इस ज्ञान का उपयोग कैसे कर सकते हैं? व्यक्तिगत स्तर पर,हम अपने आस-पास अधिक से अधिक पौधे लगा सकते हैं। पड़ोस के पार्क में नियमित रूप से समय बिताना हमारे स्वास्थ्य पर गहरा प्रभाव डाल सकता है। जैसा कि यजुर्विद संहिता में कहा गया है: **वर्षाप्रविश्वप्रचलन्ति ये ते, धृतिरलभन्तेहृदये सदा वै। तनुः सुदृढ्यामनसः प्रसादं, विद्यायसेव्यंमयमेत्यथाश्न॥** तात्पर्य यह है कि वन में प्रवेश करके जो लोग पैदल प्रणम करते हैं, वे सदा अपने हृदय में धैर्यता (वैयं और शक्ति) प्राप्त करते हैं। उनका शरीर सुदृढ होता है और मन प्रसन्न हो जाता है। इस प्रकार,वन की सेवन करते हुए (वन में नियमित प्रणम करते हुए), शारीरिक और मानसिक दुवों और कष्टों को शांत किया जा सकता है।

बच्चों को प्रकृति के संपर्क में लाना, उन्हें पेड़ों और हरियाली के महत्व के बारे में सिखाना भी एक महत्वपूर्ण कदम है। प्रशासन के लिए यह जरूरी है कि हरियाली को शहरी योजना का अभिन्न हिस्सा बनाया जाए। पार्क का निर्माण, सार्वजनिक स्थानों पर हरियाली बढ़ाना और ब्लू-ग्रीन स्पेस का प्रबंधन इस दिशा में महत्वपूर्ण कदम हो सकते हैं। इसके साथ ही,सामाजिक असमानता को ध्यान में रखते हुए ऐसी योजनाएं बनानी चाहिए, जो गरीब और वंचित समुदायों के लिए अधिक सुलभ हों।

हरियाली का महत्व केवल स्वास्थ्य तक सीमित नहीं है। यह हमारी संस्कृति, हमारे समाज और हमारे अस्तित्व का आधार है। यह हमें न केवल जिंदा रखती है, बल्कि हमें जीवन जीने का तरीका भी सिखाती है। यह समय है कि हम इस ज्ञान को अपनाएं और अपने जीवन में हरियाली को स्थान दें। आखिरकार, यह केवल पेड़ों और पौधों की बात नहीं है; यह हमारे जीवन की बात है। आइए, इसे संजोएं और संरक्षित करें।

—अतिथि सम्पादक, डॉ. दीप नारायण पाण्डेय, (भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)



डॉ. निमिषा गौड़

जीवन में मूल्यों का अत्यंत महत्व है। मूल्यों के बिना जीवन दिशाहीन हो जाता है।मानवीय मूल्यों से युक्त समाज ही सशक्त, संगठित और वैभवशाली राष्ट्र की आधारशिला रख सकता है। जब समाज अपनी शक्ति और सामर्थ्य के बल पर खड़ा होता है, तब वह न केवल आत्मनिर्भर, बल्कि नैतिक रूप से भी समृद्ध होता है। सांस्कृतिक मूल्य वे आदर्श, मान्यताएँ, परंपराएँ और व्यवहार के तरीके होते हैं जो किसी समाज या समुदाय की संस्कृति का मूल आधार बनाते हैं। ये मूल्य पीढ़ी दर पीढ़ी परंपराओं, धार्मिक विश्वासों, नैतिक शिक्षाओं और सामाजिक अनुभवों के माध्यम से आगे बढ़ते हैं।

हिंदू समाज की सांस्कृतिक धरोहर की रक्षा और संगठन के उद्देश्य से 100 वर्ष पहले 1925 में विजयादशमी के पवन अवसर पर डॉ. केशव बलिराम हेडगेवार ने राष्ट्रीय स्वयंसेवक संघ की स्थापना की। उस समय जब विदेशी आक्रांताओं और विभाजनकारी शक्तियों द्वारा हिंदू समाज की एकता को खंडित करने के प्रयास हो रहे थे, तब डॉ. हेडगेवार ने आत्मगौरव, अनुशासन और एकात्मता की भावना जगाने हेतु शाखा प्रणाली की शुरुआत की।

उन्होंने ऐसा तंत्र खड़ा किया जो राष्ट्रभक्ति, आत्मबल और सांस्कृतिक मूल्यों के विकास में सहायक हो। संघ अपने प्रकार का विशिष्ट संगठन है,

जिसकी तुलना किसी अन्य से नहीं की जा सकती। इसलिए इसे केवल पढ़कर या सुनकर समझना कठिन है। संघ को संगठन के रूप में दिखाई देता है, उसकी जो विचार सृष्टि है वह वस्तुतः शाश्वत भारतीय है।

यह विचार शुद्ध है, सत्य और स्थायी है। सत्य की प्रतिष्ठा तब ही संभव है जब उसके पीछे शक्ति खड़ी हो। विश्व-कल्याण और मानवता के उच्च विचारों के बावजूद भारतीय सनातन संस्कृति आक्रांताओं की शिकार बनी, क्योंकि समाज में शक्ति का अभाव था। इसलिए संघ ने समाज को सशक्त करने की अपना लक्ष्य बनाया। इसकी कार्यपद्धति का मूल है – व्यक्ति निर्माण। यह स्पष्ट है कि जब समाज का आचरण बदलता है, तो परिवेश स्वतः बदलता है। किंतु समाज का आचरण बदलने के लिए भी वातावरण का निर्माण करना पड़ता है, यही कार्य संघ करता है। संघ का मूल उद्देश्य है – हिंदू समाज को संगठित, संस्कारित और बलसंपन्न बनाना, जिससे वह मातृभूमि की रक्षा में समर्थ बन सके। उसका आदर्श वाक्य है –

– ‘संघे शक्ति कलौयुगे’ अर्थात् इस कलियुग में शक्ति संगठन में निहित है और लक्ष्य है– **परमवैभवं नेतुमेतत् स्वराष्ट्र**’ अर्थात् इस राष्ट्र को परमवैभव सम्पन्न बनाना। जब समाज एक विचार, एक संकल्प और एक ध्येय से जुड़ता है, तभी एक सशक्त राष्ट्र का निर्माण संभव होता है।

संघ केवल विचार नहीं देता, वह उन्हें जीवन में उतारने पर बल देता है। जैसे शारीरिक बल के लिए व्यायाम आवश्यक है, वैसे ही मानसिक और सांस्कृतिक बल के लिए साधना भी जरूरी है, जो शाखा के माध्यम से होती है। शाखा का संचालन परम पवित्र भगवा च्चक्र को गुरु मानकर किया जाता है, जो आत्मगौरव, समर्पण, त्याग, शौर्य और आदर्शों का प्रतीक है। संघ समय और समाज की आवश्यकता के अनुसार

स्वयं को ढालने और बदलाव का स्वागत करने वाला संगठन है। संगठन संरचना और शाखाओं के स्वरूप में भी परिवर्तन आया है, किन्तु संघ के शाश्वत मूल्य आज भी अडिग हैं।

शाखाओं में प्रतिदिन स्वयंसेवक एकत्र होते हैं – शारीरिक अभ्यास, खेल, गीत, बौद्धिक चर्चा और समरसता के वातावरण में राष्ट्रीय भावना को आत्मसात करते हैं। यह केवल संगठन नहीं, बल्कि संस्कार निर्माण की प्रयोगशाला है। भारत की सांस्कृतिक विरासत को जीवंत रखने वाली शक्तियाँ में राष्ट्रीय स्वयंसेवक संघ एक प्रभावशाली स्तंभ है। यह केवल एक संगठन नहीं, बल्कि एक सांस्कृतिक आंदोलन है जिसने पीढ़ियों को राष्ट्रप्रेम, सेवा और भारतीय संस्कारों और शाश्वत जीवन मूल्यों से जोड़ा है।

संघ की मान्यता है कि किसी राष्ट्र की सांस्कृतिक पहचान उसकी जीवन दृष्टि से बनती है, जो भाषा, भेष और सीमाओं से ऊपर उठकर एक समरस सांस्कृतिक समाज की कल्पना करती है। संघ की बैठकें, उत्सव, शाखाएँ और शिविर इस सांस्कृतिक परंपरा को जीवित रखने और नई पीढ़ी को उससे जोड़ने का कार्य कर रहे हैं। मातृभूमि की रक्षा केवल भावनात्मक नहीं, बल्कि क्रियात्मक होनी चाहिए। जैसे मंदिर की प्रतिमा की रक्षा संकट के समय आवश्यक होती है, वैसे ही राष्ट्र की रक्षा हेतु समाज को संगठित और सजग रहना चाहिए। संघ का स्वयंसेवक इस आदर्श को जीता है – वह केवल विचार नहीं करता, उसे आचरण में उतारता है।

संघ के स्वयंसेवकों के जीवन में भगवान परशुराम जैसे आदर्शों की प्रेरणा दिखाई देती है, जिन्होंने धर्म और पितृभक्ति की रक्षा के लिए कठोर संकल्प लिए। उसी प्रकार स्वयंसेवक मातृभूमि की सेवा और रक्षा को परम



धर्म मानकर अपना जीवन समर्पित करता है। उसकी भक्ति शब्दों में नहीं, कर्म में प्रकट होती है। उसके जीवन आचरण से राष्ट्र प्रथम का भाव चरितार्थ होता है। राष्ट्रीय स्वयंसेवक संघ का मत है कि हिंदू समाज की एकता, आत्मबल और सांस्कृतिक गौरव ही भारत को पुनः विश्वगुरु बना सकते हैं। ‘हिन्दू’ वह है जो विविधता में एकता की संस्कृति पर विश्वास करता है, अपने पूर्वजों का गौरव करता है, इस धरती को माता मानता है और इसकी संस्कृति का उपासक है। संघ का उद्देश्य किसी राजनीतिक लाभ से नहीं, बल्कि समाज में राष्ट्रीय भाव के जागरण से जुड़ा है। यही कारण है कि वह प्रत्यक्ष राजनीति से दूर रहकर शिक्षा, सेवा, ग्राम विकास, महिला सशक्तिकरण और पर्यावरण संरक्षण आदि क्षेत्रों में कार्यरत है।

संघ के प्रतिवेदन 2024-25 के अनुसार देश भर में प्रतिदिन कुल 83,139 शाखाएँ चल रही हैं। हर वर्ष लाखों युवा, विशेषकर 14-25 आयु वर्ग के संघ से जुड़ रहे हैं। संघ वेबसाइट के माध्यम से साल 2012 से अब तक 12,72,453 से अधिक लोगों ने संघ से जुड़ने में रुचि दिखाई है, जिनमें से

46 हजार से अधिक युवतियां एवं महिलाएं हैं। देशभर में कुल 89,706 सेवा गतिविधियां चल रही हैं, जिनमें से 40,920 शिक्षा के क्षेत्र में, 17,461 चिकित्सा सेवा से संबंधित, 10,779 स्वावलंबन के क्षेत्र में तथा 20,546 सामाजिक जागरण से संबंधित गतिविधियां हैं। संघ की प्रेरणा से अनेक संगठन समाज जीवन के विविध क्षेत्रों में काम कर रहे हैं। वनवासी क्षेत्रों से लेकर नगरों तक और शिक्षा से सेवा तक-संघ की प्रेरणा से सेवा भारती, विद्या भारती, संस्कार भारती, वनवासी कल्याण आश्रम जैसे अनेक संगठन समाजों त्थान में कार्यरत हैं।

अंततः यह कहा जा सकता है कि राष्ट्रीय स्वयंसेवक संघ मात्र एक संगठन नहीं, बल्कि एक जीवंत सांस्कृतिक चेतना है, जो भारत की सनातन परंपरा को जीवित रखने, आत्मगौरव जगाने और भावी पीढ़ी को सशक्त व संस्कारित करने हेतु सतत प्रयत्नशील है।

–डॉ. निमिषा गौड़, सहायक आचार्य कनोड़िया पी. जी. महिला महाविधालय जयपुर।

सांवलिया सेठ के एक माह के भंडार व भेंट कक्ष से 26.77 करोड़ रुपए की आमद

■ 131 किलो चांदी व 627 ग्राम 260 मिलीग्राम सोना भी प्राप्त हुआ



भगवान श्रीसांवलिया जी सेठ के दरबार के भंडार की शेष रही राशि की गिनती मंदिर कर्मचारियों ने की।

मंडफिया, (निस)। भगवान श्रीसांवलिया जी सेठ के दरबार में गत 26 मई को खोले गए भंडार की शेष रही राशि की गिनती अतिरिक्त जिला कलेक्टर एवं मंदिर की मुख्य निष्पादन अधिकारी प्रभा गौतम की उपस्थिति में पांचवें चरण में संपन्न हुई। मंदिर के प्रशासनिक अधिकारी नंदकिशोर टेलर ने बताया शनिवार शाम को संपन्न हुई पांचवें चरण की गिनती से 5 लाख 38 हजार 496 रूपए की नगद प्राप्त हुई। इससे पूर्व चार चरणों में हुई भंडार गिनती से 20 करोड़ 42 लाख 70 हजार रूपए नगद प्राप्त हुए थे। प्रशासनिक अधिकारी टेलर ने बताया कि इसके अलावा मंदिर कार्यालय में विभिन्न भक्तों ने विभिन्न स्थानों से ऑनलाइन व मनी ऑर्डर भेजकर एवं स्वयं उपस्थित होकर 6 करोड़ 29 लाख रूपए भेंट स्वरूप जमा किए। प्रशासनिक अधिकारी टेलर ने बताया कि पांचों चरणों की गिनती को मिलाकर भंडार से 20 करोड़ 45 लाख 08 हजार 496 रूपए नगद एवं मंदिर कार्यालय में 6 करोड़ 29 लाख रूपए भेंट जमा हुए हैं। इन सब को

मिलाकर भगवान श्री सांवलिया जी सेठ के एक माह में 26 करोड़ 77 लाख 8 हजार 496 रूपए की कुल आमद हुई।

टेलर ने बताया कि भंडार से निकले सोने-चांदी एवं मंदिर कार्यालयों में जमा सोने-चांदी का तौल भी किया गया, जिसमें भंडार से 388 ग्राम सोना व 57 किलो 700 ग्राम चांदी प्राप्त हुई एवं मंदिर कार्यालय से 239 ग्राम 400 मिलीग्राम सोना एवं 73 किलो 260 ग्राम चांदी भेंट स्वरूप प्राप्त हुई। भंडार गिनती में भादसोड़ा नायब तहसीलदार शिव शंकर पारीक, प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा, लेखाधिकारी राजेंद्र सिंह, संपदा प्रभारी भेरुगिरी गोस्वामी, लेहरी लाल गाडरी, जितेन्द्र त्रिपाठी सहित मंदिर एवं बैंक कर्मचारी उपस्थित थे।

विश्व तंबाकू निषेध दिवस पर रैली निकाली

भीलवाड़ा, (निस)। विश्व तंबाकू निषेध दिवस-2025 के अवसर पर शनिवार को चिकित्सा एवं स्वास्थ्य विभाग की ओर से तंबाकू सेवन के दुष्परिणामों के प्रति जनजागरूकता फैलाने के उद्देश्य से एक विशाल रैली का आयोजन किया गया। यह रैली महात्मा गांधी राजकीय जिला

चिकित्सालय के मुख्य पोर्च से प्रारंभ होकर शहर के विभिन्न मार्गों से गुजरते हुए तंबाकू के विरुद्ध जागरूकता का संदेश प्रसारित करती रही।

रैली को मुख्य चिकित्सा एवं स्वास्थ्य अधिकारी डॉ. सी. पी. गोस्वामी एवं पीएमओ डॉ. अरुण गौड़ ने हरी झंडी दिखाकर रवाना किया। डॉ.

गोस्वामी के नेतृत्व में आयोजित इस रैली में शहर के विभिन्न नर्सिंग संस्थानों के प्रशिक्षणार्थी एवं स्टॉफ सदस्यों ने भाग लिया। प्रतिभागी शायों में तंबाकू निषेध से संबंधित संदेशों वाले पोस्टर, बैनर व नारे लिए हुए थे, जिनके माध्यम से आमजन को तंबाकू सेवन से होने वाली बीमारियों जैसे कैंसर, हृदय रोग

व श्वसन संबंधी समस्याओं के बारे में जानकारी दी गई। इस अवसर पर सीएमएचओ डॉ. गोस्वामी ने बताया कि हर वर्ष 31 मई को विश्व तंबाकू निषेध दिवस मनाया जाता है, जिसका उद्देश्य तंबाकू के सेवन को रोकना और इससे होने वाले दुष्प्रभावों के प्रति लोगों को जागरूक करना है। उन्होंने कहा कि

तंबाकू का सेवन न केवल व्यक्ति के स्वास्थ्य को नुकसान पहुंचाता है, बल्कि सामाजिक और आर्थिक जीवन पर भी इसका प्रतिकूल प्रभाव पड़ता है। उन्होंने आमजन से आह्वान किया कि वे इस जनहितकारी अभियान में सक्रिय भागीदारी निभाते हुए तंबाकू मुक्त समाज के निर्माण में योगदान दें।

राशिफल रविवार 1 जून, 2025



पंडित अनिल शर्मा

ज्येष्ठ मास, शुक्ल पक्ष, षष्ठि तिथि, रविवार, विक्रम संवत 2082, आश्लेषा नक्षत्र रात्रि 9:36 तक, ध्रुव योग प्रातः 9:11 तक, कौलव करण प्रातः 8:08 तक, चन्द्रमा आज रात्रि 9:36 से सिंह राशि में संचार करेगा।

ग्रह स्थितिः सूर्य-वृष, चन्द्रमा-कर्क, मंगल-कर्क, बुध-वृष, गुरु-मिथुन, शुक्र-मेष, शनि-मीन, राहु-कुम्भ, केतु-सिंह राशि में।

आज रवियोग रात्रि 9:29 तक है। यमघट योग रात्रि 9:36 से सूर्योदय तक है। आज अरण्य षष्ठी, विन्ध्यवासिनी पूजा, जामित्री षष्ठी, शीतला छठ है।

श्रेष्ठ चौघड़ियाः चर 7:19 से 9:01 तक, लाभ अमृत 9:01 से 12:24 तक, शुभ 2:06 से 3:48 तक।

राहूकालः 4:30 से 6:00 तक। **सूर्योदय** 5:37, **सूर्यास्त** 7:12

 मेघ घर-परिवार में सुख-सुविधाएं बढ़ेंगी। परिवार में धार्मिक-सामाजिक समारोह सम्पन्न हो सकते हैं। आज अतिथियों के आगमन से उत्सव जैसा माहौल रहेगा।	 सिंह घर-गृहस्थी के खर्चों में वृद्धि होगी। अनावश्यक धन खर्च होगा। मन में असंतोष बना रहेगा। पारिवारिक कार्यों के कारण भागदौड़ रहेगी। स्वास्थ्य का ध्यान रखें।	 धनु अपनी कार्य योजना को सीमित रखें। चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब होने का भय है और बनते कार्य बिगड़ सकते हैं।
 वृष परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से मनोबल-आत्मविश्वास बढ़ेगा। आज नये-पुराने मित्रों के साथ मनोरंजन के कार्यक्रम बन सकते हैं।	 कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। आज महत्वपूर्ण कार्यों में सफलता मिलेगी। आज धार्मिक स्थान की यात्रा हो सकती है।	 मकर परिवार में आपसी सहयोग व समन्वय बना रहेगा। परिवार में उत्सव जैसा माहौल रहेगा। परिवार में सुख-सुविधाओं में वृद्धि हो सकती है। विवादित मामलों से राहत मिल सकती है।
 मिथुन आर्थिक कारणों से अटक हुए कार्य बने लेंगे। आय में वृद्धि होगी। अटका हुआ धन प्राप्त होगा। आज महत्वपूर्ण कार्यों में व्यस्तता बनी रहेगी। व्यक्तिगत/पारिवारिक कार्य के लिए यात्रा संभव है।	 तुला अपने अति आवश्यक कार्यों को प्राथमिकता से करने का प्रयास करें। अटक हुए कार्य बने लेंगे। नवीन कार्य योजना का क्रियान्वयन होगा।	 कुंभ स्वास्थ्य में सुधार होगा। विवादित मामलों से राहत मिल सकती है। दिनचर्या में सुधार होगा। मानसिक तनाव से राहत मिलेगी। घर-परिवार में सुख-शांति बनी रहेगी।
 कर्क मानसिक तनाव से राहत मिलेगी। मनोबल-आत्मविश्वास बढ़ेगा। व्यक्तिगत प्रयासों से वर्तमान समस्या का समाधान हो सकता है। परिवार में सुख-सुविधाएं बढ़ेंगी।	 वृश्चिक परिवार में शुभ-मांगलिक कार्य सम्पन्न हो सकते हैं। शुभ कार्यों में भाग ले सकते हैं। धार्मिक स्थान की यात्रा संभव है। परिवार में आपसी सहयोग-समन्वय बढ़ेगा।	 मीन परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। घर-परिवार में सुख-शांति बनी रहेगी। अटका हुआ धन प्राप्त होगा।

सार-समाचार

चूरू में मॉकड्रिल

चूरू (निसं)। भालेरी रोड स्थित 1३2 केवी जीएसएस पर शनिवार को झोन अटैक की सूचना के बाद प्रशासन मौके पर दौड़ा। 7 बजकर 28 मिनट पर सायरन बजने के बाद कंट्रोल रूम से सूचना मिली कि भालेरी रोड स्थित 1३2 केवी जीएसएस पर झोन से हमला हुआ है, जिसमें दो दर्जन से अधिक लोगों के हताहत होने की खबर मिली है, जिसमें तीन व्यक्तियों की मौके पर ही मौत हो गई और आठ गम्भीर घायल हो गये। सूचना मिलने पर जिला प्रशासन की टीम मय जाब्ता के साथ मौके पर पहुंचे। सूचना मिलते ही सबसे पहले एडीएम एडीएम अर्पिता सोनी, उसके बाद सीओ सिटी सुनील कुमार, फिर जिला कलेक्टर अभिषेक सुराणा, एसपी जय यादव, नगर परिषद की दमकल सहित चिकित्सा विभाग की टीम मौके पर पहुंची और एंबुलेंस की सहायता से घायलों को राजकीय डीबी अस्पताल पहुंचाया, जहां उनका उपचार किया गया। गौरतलब है, कि शनिवार शाम प्रशासन की ओर से चूरू में झोन अटैक की मॉक ड्रिल की गई। इस दौरान नागरिक सुरक्षा बल, पुलिस बल, मेडिकल टीम, स्काउट सहित विभिन्न विभागों के अधिकारी मौके पर पहुंचे। जिला कलेक्टर अभिषेक सुराणा ने बताया कि जिला मुख्यालय पर आपातकालीन परिस्थितियों के परीक्षण हेतु मॉक ड्रिल का आयोजन किया गया। मॉक ड्रिल का उद्देश्य आपातकालीन परिस्थितियों के दौरान आवश्यक सेवाओं के रिसपॉन्स टाईम व आमजन की प्रक्रिया का परीक्षण करना था। इस दौरान उन्होंने सभी विभागों के अधिकारियों से कहा कि अपनी सेवाओं के लिए सर्वेद तैयार रहें तथा रिसपॉन्स टाइम को न्यूनतम स्तर के लिए मुस्तैद रहें। उन्होंने कहा कि आपातकालीन परिस्थितियों के मध्यमजर अपने संसाधनों आदि का नियमित चालू होना सुनिश्चित करें। पुलिस अधीक्षक जय यादव ने अधिकारियों को निर्देश दिए कि रिसपॉन्स टाइम को बेहतर करें। सभी अपने संसाधनों व आवश्यक गतिविधियों के बारे में समुचित जानकारी रखें। आपातकालीन परिस्थितियों के दौरान बरती जाने वाली एहतियात के बारे में जागरूक रहें तथा नियमित अभ्यास में लाएं। पूर्व में रही खामियों से सीखें तथा प्रत्येक समय आपातकालीन परिस्थितियों के लिए मुस्तैद रहें।

तंबाकू निषेध दिवस पर शपथ दिलाई

सीकर (निसं)। राजस्थान राज्य भारत स्काउट व गाइड जिला मुख्यालय सीकर के तत्वावधान में चल रहे ग्रीष्मकालीन कला कौशल शिविर के दौरान शनिवार को विश्व तंबाकू निषेध दिवस मनाया गया। कार्यक्रम के मुख्य अतिथि मुख्य ब्लॉक चिकित्सा अधिकारी अजीत कुमार शर्मा का स्वागत स्कार्फ पहना कर स्काउट भावनाओं के साथ सीओ बसंत कुमार लाटा ने किया एवं विश्व तंबाकू निषेध दिवस के बारे में विस्तार से जानकारी प्रदान की। बालिकाओं के द्वारा अतुल दाधीच के नेतृत्व में मत पियों सा बोल के साथ नृत्य प्रस्तुत किया गया। मुख्य वक्ता डॉक्टर अजीत शर्मा ब्लॉक मुख्य चिकित्सा अधिकारी के द्वारा सभी को परिवार ,समाज से धूम्रपान को दूर करने के लिए प्रेरित किया एवं सभी को इससे दूर रहते हुए समाज में फैले धूम्रपान व नशे को दूर करने का आह्वांन किया। सुघात की कक्षा के संभागियो ने महेंद्र कुमार पारीक के नेतृत्व में धुआं मना उड़ावे र इस बोल के साथ गायन प्रस्तुत किया। प्रधानाचार्य दिनेश पुरोहित ने धूम्रपान निषेध के लिए शपथ दितवाई। कार्यक्रम के दौरान रेखा शर्मा, बबीता शर्मा, मनोहर लाल, पवन कुमार, बररंग लाल, डॉ ननिकता ढाका दीनदयाल शर्मा ,देवीलाल, मोहन लता, दिनेश सैनी, मोहनलाल सुखाडिया, चेतन मिश्रा, अतुल दाधीच,अनिल कुमार, लखन बावरिया, सहित सैकडों अभिभावक व स्काउट स्टाफ एवं अन्य छात्राई उपस्थित रहे। इसके साथ ही जिले में विभिन्न स्थानों पर विश्व तंबाकू निषेध दिवस पर अनेक कार्यक्रम आयोजित किये गये।

टॉपर्स का सम्मान किया

पाटन (निसं)। महात्मा गांधी राजकीय अंग्रेजी माध्यम विद्यालय रायपुर पाटन में आज गौरवपुर में एवं ऐतिहासिक उपलब्धियों का जश्न मनाया गया। विद्यालय की होनहार छात्रा संना कनार ने बतौर प्रथम बोर्ड परीक्षा में 98.50 प्रतिशत अंक प्राप्त कर न केवल महात्मा गांधी अंग्रेजी माध्यम विद्यालयों में दूसरा स्थान प्राप्त किया, बल्कि पूरे प्रदेश और सीकर जिले में रायपुर पाटन का नाम नवं से उंचा किया।विद्यालय प्रांगण में आयोजित सम्मान समारोह में टॉपर्स सहित पूरे विद्यालय स्टाफ और प्रधानाचार्य ओमप्रकाश चौधरी का प्रामोणीय द्वारा साफा व माला पहनाकर भव्य स्वागत किया गया। इसके उपलक्ष्य में पूरे गांव में विजय रैली निकाली गई, जिसमें ग्रामीणों और विद्यार्थियों ने बड-चडकर भाग लिया।प्रधानाचार्य ओमप्रकाश चौधरी ने बताया कि विद्यालय की 14 बालिकाओं में से 8 का चयन प्रतिष्ठित गार्गी पुरस्कार के लिए हुआ है, जो विद्यालय की शैक्षिणक गुणवत्ता की उल्लिखित का प्रमाण है। विद्यालय का वातावरण पूर्णतः प्राकृतिक है, जो शिक्षा के लिए अनुकूल एवं प्रेरणादायक है।इस अवसर पर ग्राम पंचायत रायपुर पाटन की ओर से श्रीराम यादव, के.आर. धोलोवाल, पूरण मल सैनी, प्रहलाद सैनी, बररंग सिंह, जगदीश माली, रतिराम ठेकेदार एवं एं.इमाइल डॉ ने विद्यार्थियों व शिक्षकों का गर्मजोशी से स्वागत किया।

अनियंत्रित होकर कार दीवार से टकराई, हादसा टला

सादुलपुर, (निसं)। जाको राखे साइयां मार सैना को येट ठीक इसी कहावत को चरितार्थ करते हुए ऐसा ही एक दुर्घटना का मामला शनिवार को सादुलपुर चूरू एनएच 52 पर पिलानी रोड जाने वाली बाईपास रोड सादुलपुर पर सामने आया है। दोपहर तीन बजे मिली जानकारी के अनुसार सादुलपुर चूरू एनएच 52 से पिलानी की ओर जाने वाले बाईपास पर यह सड़क दुर्घटना हुई है, कार में पांच लोग सवार थे, मगर मामूली चोट आकर बच गए। लेकिन दुर्घटना इतनी गंभीर थी कि जिस प्रकार से हादसा हुआ, उससे लगता था कि गाडी में कोई सुरक्षित नही बचा, लेकिन जाको राखे साइयां मार सके ना को येट ठीक वही कहावत चरितार्थ हो गई तथा कार में सवार सभी लोग सुरक्षित बच गए, मगर कार क्षतिग्रस्त हो गई तथा दीवार टूटकर गिर गई। अनुसंधान अधिकारी राजकुमार हेड कॉन्स्टेबल ने बताया कि तीव्र रफतार से जा रही एक कार अनियंत्रित होकर एक खेत की दीवार को जा टकराई और दीवार हवा में गोते लगाती हुई खेत के अंदर जा गिरी। आसपास के लोगों ने तत्काल मौके पर पहुंचकर घायलों को संभाला और एंबुलेंस बुलवाकर उन्हें श्रीनाथजी हॉस्पिटल पहुंचाया। जहाँ मामूली चोटों से घायलों का उपचार किया।

अहिल्याबाई होल्कर की जयंती मनाई

पाटन (निसं)। राजकीय कमला मोदी महिला महाविद्यालय नीमकाथाना में एनएसएस व महिला प्रकोष्ठ के तत्वावधान में लोकमाता अहिल्याबाई होल्कर की ३00 वीं जयंती मनाई गयी। कार्यक्रम का शुभारंभ मनोज बंशिया (जिला अध्यक्ष, विश्व हिन्दू परिषद, सीकर), हरिप्रसाद सैनी, पूर्व ब्लॉक अध्यक्ष, भाजपा नीमकाथाना व प्राचार्य डॉ. (डॉ.) मंजू वर्मा के द्वारा लोकमाता अहिल्याबाई होल्कर की प्रतिमा के समक्ष माल्यार्पण व दीप प्रज्ज्वलित कर किया गया। बंशिया ने कार्यक्रम में लोकमाता होल्कर के जीवन पर प्रकाश डाला व छात्राओं को लोकमाता के जीवन दर्शन को अपनाकर, भारतीय संस्कृति परम्परा को आगे बढ़ाने का आ न किया। इस अवसर पर प्राचार्य द्वारा लोकमाता होल्कर के भारतीय समाज में धार्मिक, प्रशासनिक व सामाजिक योगदान के बारे में विस्तार से बताया। कार्यक्रम का संचालन डॉ. संजय कुमार ने किया। इस अवसर पर डॉ. अजीत, डॉ. सुरेश चौधरी सहित समस्त स्टाॅफ व छात्राई उपस्थित रही।

जिला कांग्रेस कमेटी की बैठक दो को

रतनगढ़, (निसं)। चूरू जिला कांग्रेस कमेटी की बैठक दो जून 2025 को सुबह 1०:30 बजे सालासर के सालासर सभेदन बालाजी धाम अंगनौ माता जी के मंदिर के पास भवन में होगी। बैठक के अध्यक्ष इंद्रराज खींचड ने बताया कि राजस्थान प्रदेश कांग्रेस कमेटी के अध्यक्ष गोविन्द सिंह डोटासरा के निर्देशानुसार सालासर में एक महत्वपूर्ण बैठक आयोजित की जाएगी। इस बैठक में जिला कांग्रेस कमेटी के पदाधिकारीसांसद, विधायक, पूर्व विधायक, विधायक प्रत्याशी, ब्लॉक अध्यक्ष, अग्रिम संगठनों के अध्यक्ष की उपस्थिति में संगठनात्मक चर्चा की जाएगी।

छात्राओं को जागरुक किया

सादुलपुर, (निसं)। पीएम श्री राजकीय मोहता बालिका उच्च माध्यमिक विद्यालय राजगढ़ में चल रहे 15 दिवसीय समाज सेवा शिविर में शनिवार को आठवें दिन सप्तास प्रधान डॉक्टर सुशीला पूनिया ने समाज सेवा शिविर के प्रमुख उद्देश्य एवं महत्व पर प्रकाश डालते हुए छात्राओं की अवधिवर्षास, विभिन्न सामाजिक कुरीतियों जैसे देहेज प्रथा, कन्या भ्रूण हत्या, बाल विवाह व मृत्यु भोज इत्यादि के प्रति समाज को जागरूक करने हेतु प्रेरित किया।

जिला कलेक्टर ने जल स्वावलम्बन अभियान को जन आंदोलन बनाने के निर्देश दिये

सीकर (निसं)। जिला कलेक्टर मुकुल शर्मा ने कहा कि राज्य सरकार जल एवं पर्यावरण संरक्षण की दृष्टि से नीतिगत निर्णय लेकर राजस्थान को स्वस्थ एवं स्वच्छ प्रदेश बनाने के लिए प्रतिबद्धता के साथ कार्य कर रही है। उन्होंने कहा कि विश्व पर्यावरण दिवस (५ जून) के अवसर पर जिले में वृहद स्तर पर पौधारोपण करने के साथ ही ५ जून से २0 जून तक जल स्वावलम्बन पखवाडा, श्रमदान, पर्यावरण मैराथन, जागरूकता एवं विभिन्न स्वच्छता गतिविधियों का आयोजन किया जायेगा।

जिला कलेक्टर ने गुरुवार को जिला कलेक्ट्रेट सभागार में आयोजित बैठक में विभिन्न अधिकारियों को निर्देश दिए कि जल स्वावलम्बन पखवाड़े में आयोजित होने वाली गतिविधियों में आमजन की पूर्ण सहभागिता सुनिश्चित हो तथा प्रत्येक गांव को इन गतिविधियों में जोडा जाएं ताकि यह एक जन आंदोलन का रूप ले सके।

जिला कलेक्टर मुकुल शर्मा ने बताया कि ५ जून को विश्व पर्यावरण दिवस पर स्मृति वन में जिला स्तरीय पौधारोपण का कार्यक्रम आयोजित होगा। उन्होंने बताया कि 4 जून को प्रातः 7 बजे से प्रातः 8 बजे तक पर्यावरण मैराथन रैली कलेक्ट्रेट से बजरंग कांटा, डौंडीओ कायालवां तक विभिन्न विभागों की सहभागिता से आयोजित की जायेगी। उन्होंने कहा कि इस अवसर पर जिले में जल स्वावलम्बन पखवाड़े के माध्यम से वर्षा जल के अधिक संग्रहण

10 गांव-कस्बों के लिये ट्यूबवेल स्वीकृत

झुंझुनू, (निसं)। विधानसभा क्षेत्र के 10 गांव-कस्बों में अब पेयजल संकट का समाधान होगा।

झुंझुनू विधायक राजेंद्र भांबू ने झुंझुनू विधानसभा क्षेत्र के इस्लामपुर, माखर, सारी, सुलताना, दोरासर, बिंजूसर, उदावास, दुर्जनपुरा, चनाना, मालुपुरा गांवों में मय विद्युत कनेक्शन नलकूप जमिंदार के एकरोड 76 लाल रुपए के कार्य स्वीकृत करवाए है। विधायक भांबू ने इस संबंध में मुख्यमंत्री भजनलाल शर्मा व जलदायन विभाग के मंत्री कन्हैयालाल चौधरी का आभार जताया है।

गौरतलब है कि गत सप्ताह कन्हैयालाल चौधरी झुंझुनू दौरै पर रहे थे, उस दौरान विधायक भांबू ने यह मांग रखी थी। स्वीकृति के तहत इस्लामपुर में गांव बस्ती में, माखर गांव में, सारी ग्राम में पानी की बसी टंकी के पास, सुलताना नगरपालिका में वाल्मिकी मोहल्ला जोमिया रोड पर, दोरासर व बिंजूसर गांव में, उदावास में कडवासरों की ढाणी में, दुर्जनपुरा की खातियों की ढाणी में, चनाना की रेग बस्ती मेघवाल बस्ती में, मालुपुरा के योगियों के मोहल्ले में मय विद्युत कनेक्शन नलकूप का कार्य किया जाएगा।

मॉक ड्रिल में प्रशासन की मुस्तैदी दिखी

सीकर, (निसं)। श्री कल्याण मेडिकल कॉलेज, सांवली रोड पर शनिवार को ऑपरेशन शौल्ट के तहत आयोजित मॉक ड्रिल में जिला प्रशासन, पुलिस, चिकित्सा, सिविल डिफेंस, होमगार्ड, एनसीसी, एनएसएस, स्काउट, एक्स आर्मी, मेडिकल सहित सभी संबंधित विभागों को घटना के बारे में सूचित किया। सभी संबंधित विभाग अलर्ट मोड पर नजर आते हुए निर्धारित रिसपॉस टाइम में घटनास्थल पर पहुंचे और राहत बचाव कार्य को अंजाम दिया। मॉक ड्रिल के दौरान 25 से 30 घायलों को रेस्प्यू कर श्री कल्याण राजकीय अस्पताल पहुंचाया गया, जबकि तीन लोगों को मृत घोषित किया गया। सिविल डिफेंस की टीम ने मेडिकल कॉलेज की पांचवीं मंजिल से पांच लोगों को सुरक्षित निकालकर अपनी



जिला कलेक्टर ने विभिन्न अधिकारियों की बैठक लेकर आवश्यक निर्देश दिये।

तथा जल स्रोतों के रख-रखाव एवं स्वच्छता के लिए व्यापक स्तर पर कार्यक्रम आयोजित किये जायेंगे।

जिला कलेक्टर शर्मा ने कहा कि सबका श्रम-सबकी सहभागिता की भावना के साथ जल स्वावलम्बन पखवाड़े में आयोजित होने वाली गतिविधियों की जागरूकता के लिए वृहद स्तर पर व्यापक प्रचार-प्रसार करने के साथ ही जनप्रतिनिधियों, स्वयंसेवी संस्थाओं एवं आमजन को सहभागिता के लिए प्रेरित किया जाए। उन्होंने सिंचाई विभाग को एमजेएसए में स्वीकृत सात कार्यों के तहत बांधों की साफ-सफाई, पौधारोपण के कार्य करवाने, कृषि विभाग को फार्म पोण्ड कार्यों का उद्घाटन, शिलान्यास करवाने

के निर्देश दिये। जिला कलेक्टर शर्मा ने वन विभाग के साथ ही विभिन्न विभागों के आपसी समन्वय से मुख्यमंत्री वृक्षारोपण महाभियान एवं हरियाली राजस्थान मिशन के अन्तर्गत विभागों

को आंवटित लक्ष्यानुसार आगामी मानसून सत्र में पौधारोपण की आवश्यक गतिविधियों, पौधारोपण के लिए गड्डे खोदने की तैयारियां अभी से शुरू किये जाने के निर्देश दिये।

जिला कलेक्टर मुकुल शर्मा ने बताया कि विश्व भर में 21 जून को अंतर्राष्ट्रीय योग दिवस मनाया जाता है। जिले में 2 लाख 51 हजार लोगों का योगाभ्यास में भाग लेने का लक्ष्य रखा गया है। उन्होंने बताया कि जिले में योग

सीकर को नशा मुक्त नगरी बनाने के लिए कार्यशाला का आयोजन

सीकर (निसं)। तंबाकू निषेध दिवस के अवसर पर एसआरकेपीएस व सीकर नगर परिषद द्वारा शिक्षा नगरी सीकर हो नशा मुक्त नगरी को लेकर एक दिवसीय कार्यशाला का आयोजन किया गया। कार्यशाला का उद्देश्य युवाओं में नशे के प्रति जागरूकता फैलाना और शिक्षण संस्थानों को नशा मुक्त बनाने की दिशा में टोस कदम उठाना था।

नगर परिषद राजस्व अधिकारी प्रमोद कुमार सोनी ने कार्यशाला में नगर परिषद सीकर द्वारा तम्बाकू नियंत्रण को लेकर किए जा रहे कार्यों के बारे में विस्तार से बताया। सोनी ने तम्बाकू बेचने के लिए वैडर लाइसेंस प्रणाली के बारे में जानकारी दी। उन्होंने बताया कि सार्वजनिक स्थलों पर तंबाकू सेवन को रोकने और जन जागरूकता बढ़ाने के उद्देश्य से कई महत्वपूर्ण कदम उठाए गए हैं। सोनी ने बताया कि तंबाकू विक्रेताओं के लिए एक वेंडर लाइसेंस सिस्टम लागू किया गया है, जिसके अंतर्गत अब बिना लाइसेंस के तंबाकू उत्पादों की बिक्री प्रतिबंधित कर दी गई है। उन्होंने कहा कि अभी तक ९0 प्रतिशत तम्बाकू विक्रेताओं ने लाइसेंस ले लिए, जिन्होंने

नहीं लिए हैं उन पर शोष्र ही कार्यवाही प्रारम्भ की जाएगी। उन्होंने कहा कि स्कूल, कॉलेज और अस्पताल जैसे संवेदनशील क्षेत्रों के आसपास तंबाकू उत्पादों की बिक्री नहीं हो।

नगर परिषद की टीम द्वारा समय-समय पर निरीक्षण कर कार्रवाई भी की जा रही है और नियमों का उल्लंघन करने वाले दुकानदारों पर जुर्माना लगाया जा रहा है। उन्होंने बताया कि आम नागरिकों की भागीदारी से ही तंबाकू मुक्त समाज का निर्माण संभव है। उन्होंने सभी दुकानदारों और आमजन से अपील की कि वे नगर परिषद के साथ मिलकर तंबाकू नियंत्रण अभियान को सफल बनाएं और एक स्वस्थ समाज की दिशा में कदम बढ़ाएं।

इस अवसर पर विशिष्ट अतिथि पिंपराली ब्लॉक स्वास्थ्य अधिकारी डॉ. अजीत कुमार ने संबोधित करते हुए कहा कि युवाओं को नशे से दूर रहने और स्वस्थ जीवन शैली अपनाना आवश्यक है। उन्होंने कहा कि तंबाकू न केवल स्वास्थ्य के लिए घातक है, बल्कि यह समाज और देश की प्रगति में भी बाधक बनता है। उन्होंने शिक्षण संस्थानों को

चिकित्सालय का भूमिपूजन

लक्ष्मणगढ़ (निसं)। राष्ट्रीय राजमार्ग 52 पर इंदौरिया नर्सरी के नंदीशाला में गौवंश के निःशुल्क इलाज के लिए बनने वाले गौ चिकित्सा अस्पताल के लिए शनिवार को बुद्धिगरी मंडी फतेहपुर के पीठाधीश्वर दिनेश गिरी महाराज व श्री शील जति महाराज भोजासर बडा शिवराज जति महाराज के सानिध्य में भूमि पूजन समारोह आयोजित हुआ। आयोजित भूमि पूजन समारोह में दानदाताओं में 2 लाख रुपए बलबीर सिंह सारण, 51 हजार ओमप्रकाश बनारसाले, 51 हजार रुपए बाबुलाल चिराणिया, 21 हजार रुपए एसएन स्कूल, 51 सौ रुपए नरोत्तम व्यास, 51 सौ रुपए श्रीराम शर्मा, 51 सौ रुपए पवन शर्मा, 21 सौ रुपए बालकृष्ण शर्मा ने गौ चिकित्सालय के लिए प्रदान करने की घोषणा की।

■ जिले में 5 जून को विश्व पर्यावरण दिवस पर वृहद स्तर पर पौधारोपण होगा

दिवस के आयोजन को जिले की संस्कृति एवं धरोहर से जोड़ते हुए जिले के प्रमुख धार्मिक स्थलों जीणमाता, खाटूश्यामजी, पर्यटन स्थलों, ऐतिहासिक स्थानों पर योगाभ्यास का आयोजन सुनिश्चित किया जाए।

इसके साथ ही, ब्लॉक, ग्राम पंचायत, आयुष्मान आरोग्य मंदिर और सरकारी एवं गैर-सरकारी संस्थानों में भी योगाभ्यास का आयोजन किया जाए। उन्होंने शिक्षा विभाग को योग दिवस आयोजन के लिए योग दिवस प्रशिक्षण, पीटीआई को नियुक्त करने तथा जिले की सरकारी, गैर सरकारी शैक्षणिक संस्थानों में 11वां अन्तर्राष्ट्रीय योग दिवस मनाने जाने के निर्देश दिये।

बैठक में सीईओ जिला परिषद राजपाल यादव, अतिरिक्त जिला कलेक्टर रतन कुमार, यूआईटी सचिव जेपी गोड, अधीक्षण अभियन्ता जल ग्रहण रमेश कुमार मीणा, उपवन संरक्षक गुलजारी लाल,एडीपीसी राकेश लाटा, सहायक निदेशक राकेश गढवाल, आयुक्त नगर परिषद शशीकांत शर्मा , अधीशाणी अभियन्ता रामकुमार चाहिल, उपनिदेशक आयुर्वेद राजेश ऋषिका, योगेश मिश्रा सहित बैठक से जुडे संबंधित विभागीय अधिकारी उपस्थित रहे।

रेलवे स्टेशन पर यात्रियों को शरबत पिलाया

झुंझुनू, (निसं)। राजस्थान राज्य भारत स्काउट गाइड जिला मुख्यालय एवं इसरी शक्ति धाम मंदिर झुंझुनू के संयुक्त तत्वावधान में अदिति रोहिल्ला की पुण्य स्मृति में रेलवे स्टेशन झुंझुनू पर यात्रियों को ठंडा शरबत पिलाया गया।

सीओ स्काउट महेश कालावत ने बताया कि प्रत्येक वर्ष की भांति इस वर्ष भी अदिति रोहिल्ला की पुण्य स्मृति में इसरी शक्ति धाम मंदिर एवं स्काउट गाइड के संयुक्त तत्वावधान में जगह-जगह आम जन को गर्मी में राहत प्रदान करने के लिए शरबत पिलाने का आयोजन किया गया है। जिसके उसी कडी में राष्ट्रपति अवाई विजेता स्काउट उमेश रोहिल्ला एवं सीओ स्काउट महेश कालावत के नेतृत्व में रेलवे स्टेशन पर जल सेवा एवं शरबत पिलाने का पुनीत कार्य किया गया।

इस अवसर पर श्यामसुंदर टेलर, सुनिल टेलर, महेश कोकचा, जितेंद्र महला, पवन प्रजापत, उधुनंदन टेलर, सुमित टेलर, ओमप्रकाश डिग्रवाल, अंशुप जालान, कपिल जालान, निर्मल कुमावत, प्रयाग कुमावत, जय रोहिल्ला, गर्वित कुमावत, नमन रोहिल्ला, राजेश हरिपुरा, ऋषि कुमावत, रामचंद्र मीणा, जसवंत मीणा, सुदित्र किरोडीवाल एवं दिनेश कुमार ने जल सेवा करने में महती भूमिका निभाई। इस अवसर पर उमेश रोहिल्ला ने कहा कि जल सेवा से बढकर पुण्य का कोई भी कार्य नहीं है। इसलिए हमें इस गर्मी में आमजन को राहत प्रदान करने के लिए ऐसा आयोजन समय पर करने चाहिए।

सार-समाचार

विद्यार्थियों का अभिनंदन किया



चूरू (निसं)। स्थानीय मेरीगोल्ड वर्ल्ड सीनियर सेकेंडरी स्कूल में कक्षा 1२वीं व 10वीं में उत्कृष्ट अंक प्राप्त करने वाले विद्यार्थियों का सम्मान किया गया। संस्था निदेशक अभिषेक चौटिया ने बताया कि मैरीगोल्ड स्कूल में 1२वीं कौमर्स के छात्र चंद्रप्रकाश पांडे ने सबसे अधिक 9३ प्रतिशत अंक प्राप्त कर चूरू में टॉपर बल और साईर में चेतना अग्रवाल ने 96 प्रतिशत अंक प्राप्त कर अक्वल रही है। संचिव विनीत चौटिया ने बताया कि कक्षा 1०वीं में जिया सैनी ने 97 प्रतिशत अंक प्राप्त कर प्रथम स्थान प्राप्त किया है। इसी प्रकार विक्रांत सैनी ने 96 , चंद्रिका शर्मा ने 94, स्नेहा गहनोलिया ने 94, कुमकुम जालान ने 93, मोहम्मद अजीम ने 93, अजय राव ने 9३, मंसूर अली ने 93, हर्षवर्धन राठौड ने 93, रश्मिता सैनी ने 92, हिमांशु गुप्ता ने 92, अंशिका गौमन ने 91, विनीता झाझरिया 9० प्रतिशत अंक प्राप्त कर सर्वश्रेष्ठ प्रदर्शन किया और विद्यालय का परीक्षा परिणाम शत प्रतिशत रहा। इस दौरान विद्यालय परिवार की ओर से संजू शर्मा, खुशबू बोचीवाल, कुलदीप प्रजापत, मोहित पांडे, अरुण महनसरिया, पायल जाँजिड, गिरीश मित्तल, अचला शर्मा, सरनीा सहित स्टाॅफ सदस्यों ने विद्यार्थियों का माल्यार्पण कर, गुलाल लगाकर, साफा पहनाकर व मिठाई खिलाकर अभिनंदन किया और उनके उज्ज्वल भविष्य की कामना की।

कलश स्थापना की

कोलसिया, (निसं)। ग्राम परसरामपुर स्थित मटोलिया धाम में शनिवार को कलश स्थापना के साथ ही संत समगाम और भंडारी का आयोजन किया गया। धाम के महंत श्यामदास महाराज ने बताया कि कार्यक्रम में सुबह सवा आठ बजे मटोलिया धाम के शिखर पर कलश स्थापना की गई और इसी के साथ संतों का प्रवचन हुआ। प्रकाशदास महाराज ने भक्ति संगीत गाकर आर्गतुकों को भाव विभोर कर दिया और सवा ग्यारह बजे भंडारा धारु हुआ। जो देर शाम तक चला। कार्यक्रम में कैलाश धायल, परसराम धायल, अर्जुनदास बगड, ओमनाथ महाराज नाथजी का टीला झुंझुनू, चंद्रनाथ महाराज बगड, ओमनाथ महाराज बऊ धाम, दयालदास स्वामी उदयपुरवाटी, चेतनाथ महाराज सुप्रेमदाह, कैलाशनाथ महाराज रुक्मसर, गुलाबनाथ महाराज रुक्मसर, लक्ष्मणदास महाराज बागमलाशधाम, साध्वी योगेशी नाथ कोट बांध, महेंद्र दास महाराज परसरामपुर, किशनदास महाराज परसरामपुरा, जीनानाथ महाराज डूडलोद, झुंझुनू सांसद विजेंद्र ओला, उदयपुरवाटी विधायक भगवानाराम सैनी, सूरजगढ विधायक श्रवणकुमार, पूर्व मंत्री डॉ. राजकुमार शर्मा, पिलानी विधायक पिपाराम काला सहित आसपास के काफी लोग उपस्थित थे। कार्यक्रम का संचालन सुरेश नेहा ने किया।

123 बच्चों को सम्मानित किया

रतनगढ़, (निसं)। शहर में स्थित योगी श्री मकडीनाथ उच्च माध्यमिक विद्यालय में कक्षा 12वीं 10वीं एवं 8वीं का परीक्षा परिणाम शत प्रतिशत रहने व विज्ञान वर्ग में दो विद्यार्थियों का राज्य मेरिट में स्थान आने के उपलक्ष्य में विद्यालय प्रांगण में सम्मान समारोह आयोजित किया गया। संस्था के निदेशक हनुमान प्रसाद न्योल ने बताया कि विज्ञान वर्ग में दो विद्यार्थी हेमंत कुमार ने राज्य मेरिट (11) व विनोद गोदारा (14) राज्य मेरिट में स्थान पर कब्जा किया। कक्षा 10वीं 12वीं में 80 व कक्षा 8वीं में ग्रेड प्राप्त। 1२3 विद्यार्थियों को प्रतीक चिन्ह देकर सम्मानित किया गया।

शैक्षिक गुणवत्ता चेतना यात्रा का शुभारंभ

सादुलपुर, (निसं)। राजस्थान शिक्षक संघ प्रगतिशील के प्रदेश के आह्वान पर शनिवार को शैक्षिक गुणवत्ता चेतना यात्रा का शुभारम्भ चूरू जिले की सिद्धमुख तहसील मुख्यालय से किया गया। शाम 4 बजे दी जानकारी के अनुसार कार्यक्रम की शुरुवात राजगढ़ रोड करणी रेस्टोर्ट में एक बैठक में की गयी। बैठक के अध्यक्षता सरपंच ओमप्रकाश जाँजिड ने की तथा विशिष्ट अतिथि करतार सिंह टांडी पूर्व सरपंच भीमसाना थे। मुख्य अतिथि अमारसिंह पूर्व तहसीलदार, शिक्षक संघ की प्रदेश कार्यकारणी अध्यक्ष राममूर्ति स्वामी, भूपराम, जोरिंद्र, सतपाल, जगदीश, सहित जिला चूरू से जिलाध्यक्ष मारसिंह मुंड, कोषाध्यक्ष संजय महला, उपाध्यक्ष रोहताश चाहर, सभाध्यक्ष रामेश्वर मंत्री व रामनिवास शिक्षक आदि उपस्थित थे।

प्राज्ञ संख्या 7 (देखिये नियम 21)
कार्यालय सहायक आयुक्त (द्वितीय) देवस्थान विभाग, जयपुर
 राजस्थान सार्वजनिक प्रयास अधिनियम 1९५9 की धारा 1८ (2) के अधीन नोटिफ़ाई समस्त सार्वजनिक स्थलों को
 मुकुदमा नगर 60/2025 (नाम वर्तन तथा निवास स्थान) गुरुकि शोनीटी अंजु लता पत्नी श्री रामचन्द्र पीठ निवासी डाक्ट अमर 18, रोहिनी नगर, कलाविद्या मार्ग, चम्रू, जयपुर ने राजस्थान सार्वजनिक प्रयास अधिनियम 1९५९ की धारा 17 (1) के अन्तर्गत विनियमक स्थान, शिवसिंहपुरा, सीकर के सम्बन्ध में जांच किये जाने के लिए अधिन-पत्र दिया है। अनाएध धारा 1८ की उपधारा (2) द्वारा प्रदत्त शक्तियों के प्रयोग में उपर्युक्त प्रन्व्यास जिसकी जांच की जा रही है, में हित रखने वाले समस्त व्यक्तियों के नाम, व्यापक जानकारी के लिए, यह नोटिफ़े प्रकाशित किया जाता है कि वे इस नोटिफ़े के जारी होने की तारीख से साठ दिन के भीतर उक्त प्रन्व्यास के सम्बन्ध में आपत्तियां, यदि कोई हो, प्रस्तुत करें। और यह सूचित किया जाता है कि यदि उपरोक्त निर्दिष्ट अवधि के भीतर कोई आपत्तियां नहीं की गईं तो उक्त अधिन-पत्र निम्नलिखित तौर से निष्पत्ति किया जावेगा तथा जांच प्रतिष्ठ मानने में निष्कर्ष अभिविधित किया जावेगा। आज दिनांक 20.05.2025 को मेरे हस्ताक्षर तथा कार्यालय मोहर के अधीन जारी किया गया। आइदा तारीख पेशी 22.07.2025 सहायक आयुक्त (द्वितीय) देवस्थान विभाग जयपुर
 बीर अग्रवाल

बिजौलियां के ब्रजपुरा की सरकारी भूमि पर वन विभाग की टीम ने अवैध खनन पकड़ा

बजरी माफ़िया ने डम्पर से वन विभाग के रेंजर की सरकारी जीप को कुचलने का प्रयास किया

मांडलगढ़, (निसं)। मांडलगढ़ में बिजौलियां के ब्रजपुरा में अवैध खनन माफियाओं द्वारा वन विभाग के रेंजर की सरकारी जीप को डंपर से कुचलने के प्रयास का मामला सामने आया है। रेंजर का आरोप है कि बड़े पैमाने पर हो रहे सैंड स्टोन के अवैध खनन की सूचना प्रशासन को दी गई थी, लेकिन वह मौके पर कोई नहीं पहुंचा। हमले के प्रयास को लेकर फिलहाल मांडलगढ़ वन विभाग के रेंजर ने बिजौलियां पुलिस को शिकायत दी है। घटना की जांच की जा रही है।

मांडलगढ़ के क्षेत्रीय वन अधिकारी (रेंजर) मनेंद्रपाल सिंह चौधरी ने बताया कि मांडलगढ़ वन विभाग की टीम के साथ वे शुक्रवार शाम को तिलस्वां इलाके में ग़प्त पर निकले थे। तिलस्वां के पास महपुरा और ब्रजपुरा इलाके में पहुंचे तो देखा कि करीब दस बीघा सरकारी (बिलानाम) भूमि पर धड़ल्ले से सैंड स्टोन का अवैध खनन चल रहा था। सैंड स्टोन के अवैध खनन में दो दर्जन से अधिक डंपर, लोडर, फोक्लेन मशीनें, ट्रैक्टर कम्पेशर लगे हुए थे। मौके पर लम्जरी कारों और मोटरसाइकिलें खड़ी थी। वन विभाग की टीम को देखते ही अवैध खननकर्ताओं में अफरा-तफरी मच गई और वाहनों को भाग ले गए। कुछ वाहन छोड़कर चालक भी फरार हो गए। एक डंपर चालक ने सरकारी जीप को कुचलने का प्रयास किया गया। जीप ड्राइवर की सतर्कता से हम बच गए।

रेंजर चौधरी ने बताया कि मौके पर भारी मात्रा में सैंडस्टोन निकाला गया है, उससे साफ है कि यहां काफी समय से अवैध खनन हो रहा है और करोड़ों रुपए का सैंडस्टोन अब तक निकाला जा चुका है। ऐसा नहीं कि स्थानीय प्रशासन को इसकी जानकारी नहीं हो। रेंजर ने बताया कि घटना के तुरंत बाद हमने बिजौलियां के तहसीलदार ललित डिडवानिया को सूचना दी, ताकि खनिज विभाग और प्रशासन की टीम मौके पर पहुंचे,



मांडलगढ़ में बिजौलियां क्षेत्र के ब्रजपुरा में वन विभाग की टीम ने बड़े पैमाने पर चल रही सैंडस्टोन की अवैध खदान पकड़ी।

- अवैध खदान में प्रयुक्त सभी वाहन और मशीनरी भगा ले गए अवैध खननकर्ता, कुछ वाहन छोड़कर चालक भी फरार हो गए
- रेंजर का आरोप है कि बड़े पैमाने पर हो रहे सैंड स्टोन के अवैध खनन की सूचना प्रशासन को दी गई थी, लेकिन 5 घंटे बाद भी मौके पर कोई नहीं पहुंचा
- खनिज विभाग ने दूसरे दिन पहुंच कर अवैध खननकर्ता पर 5 लाख राशि का जुर्माना लगाया, लेकिन वाहन जब्त नहीं किए

लेकिन पांच घंटे बीत जाने के बाद भी कोई नहीं आया। इस बीच खदान पर अंधेरा हो चुका था और माहौल भी तनावपूर्ण हो गया था। खनन माफियाओं की हरकतों को देखते हुए वन विभाग टीम की सुरक्षा को देख जान बचाकर सुरक्षित निकलना पड़ा। अवैध खदान की वीडियोग्राफी करवाई है और मौका

पचां तैयार कर उच्चाधिकारियों को भेज दिया है। वहीं पूरी घटना के बारे में भी अवगत कराया गया है। बिजौलियां तहसीलदार ललित डिडवानिया ने बताया कि खनिज विभाग के फोरमैन गिरिराज मीणा टीम के साथ अवैध खनन का मौका निरीक्षण किया। डिडवानिया ने बताया कि

शुक्रवार को आधिकारिक बैठक में भाग लेने के लिए वह भीलवाड़ा गए हुए थे। लौटते समय अंधेरा हो गया, जिसके कारण मौके पर नहीं पहुंच सके। शनिवार सुबह उन्होंने खनन विभाग की टीम के साथ अवैध खदान का निरीक्षण किया, लेकिन वहां कोई वाहन आदि मौजूद नहीं था। निरीक्षण के दौरान यह पाया गया कि एक बंद पड़ी अनुबंधित लीज के पास अवैध खनन किया गया है। इस संबंध में पंचनामा तैयार कर आवश्यक कार्रवाई की गई है।

बिजौलियां थानाधिकारी लोकपाल सिंह ने बताया कि घटना के संबंध में तत्काल कोई सूचना नहीं दी गई थी। घटना के अगले दिन, शनिवार को ई-मेल के माध्यम से अवैध खननकर्ताओं द्वारा डम्पर से सरकारी जीप को कुचलने के प्रयास इसकी सूचना प्राप्त हुई है। बिजौलियां खनिज विभाग के

फोरमैन गिरिराज मीणा ने बताया कि महपुरा निवासी रामदेव भील के खिलाफ पांच लाख रुपए का पंचनामा तैयार किया गया है। मौके पर एक अनुबंधित लीज के पास खनन गड्डे (पिट) पाए गए हैं। जिसका नाप लिया गया है और भविष्य में अवैध खनन नहीं करने के लिए पाबन्द किया गया है। मौके पर अवैध खनन में प्रयुक्त वाहन और मशीनरी नहीं मिली है। एक माह पूर्व भी इसी जगह अवैध खनन का पंचनामा बना कर अवैध खननकर्ताओं से पांच लाख राशि का जुर्माना वसूला गया है।

दूसरी ओर आसपास के ग्रामीणों का आरोप है कि अवैध खनन पर कार्रवाई में मुख्य लोगों पर कोई कार्रवाई नहीं होती है। काफी लंबे समय से बड़े पैमाने पर चल रहे अवैध खनन पर प्रशासन के जिम्मेदारों की मिलीभगत से भी इंकार नहीं किया जा सकता है।

हनुमानगढ़ में होटल मालिक को गोलियों से भूना

आरोपियों ने 12 राउंड फायरिंग की, 4 गोली पीड़ित के सिर और शरीर के दूसरे हिस्सों में लगी

हनुमानगढ़, (निसं)। यहां बदमाशों ने एक होटल के मालिक को गोलियों से भून दिया। आरोपियों ने 12 राउंड फायरिंग की। इसमें से 4 गोली पीड़ित के सिर और शरीर के दूसरे हिस्सों में लगी। पुलिस के अनुसार भादरा के अजय होटल में शाम 7.30 बजे हुई। हत्या के बाद दोनों युवकों ने फरार होने से पहले होटल की तरफ फिर से फायरिंग की।

नोहर सेक्टर अतिरिक्त पुलिस अधीक्षक राज कंवर ने बताया कि शाम को सुरेश बिजारणियां पुत्र भानीराम निवासी ढुंगरसिंहपुरा बायपास स्थित अपने होटल के बाहर बैठा था। होटल के बाहर बाइक रोककर दो युवक होटल परिसर में आए। इनमें से हेलमेट पहना युवक होटल की बिल्डिंग की ओर गया, जबकि दूसरा युवक होटल के बाहरी

परिसर में किसी को दूंढता दिखा। पुलिस सूत्रों की मानें तो वर्ष 2004 में धर्मपाल बागड़ी नामक व्यक्ति की हत्या हुई थी। जिसमें सुभाष बिजारणियां आरोपी था और कुछ समय जेल में रहा था। लंबी सुनवाई के बाद अदालत ने सुभाष को बरी कर दिया था। माना जा रहा है कि धर्मपाल बागड़ी की हत्या का बदला लेने के लिए ही सुभाष की हत्या हुई है।

12वीं के छात्र से चली रिवाॉल्वर, गोली लगने से मौत

धमाका हुआ तो कमरे की तरफ भागे परिजन, लहलुहान पड़ा था

श्रीगंगानगर, (निसं)। ज़िले के रायसिंहनगर इलाके में देर रात एक बच्चे की रिवाॉल्वर से चली गोली लगने से मौत हो गई। जानकारी के अनुसार रायसिंहनगर के वार्ड नं. एक निवासी श्रवण धारणिया के घर पर रिवाॉल्वर से गोली चलने से बेटे सुजस की मौत हो गई।

मिली जानकारी के मुताबिक 12 कक्षा में पढ़ने वाला छात्र सुजस अपने घर के कमरे था। इसी दौरान बालक के परिजनों ने अचानक गोली की आवाज सुनी तो कमरे गए। सुजस के गोली लगी

हुई थी। जिस पर परिजन सुजस को अस्पताल लेकर गए जहां पर डॉक्टर ने बालक को मृत घोषित कर दिया।

रायसिंहनगर थानाधिकारी कलावती चौधरी ने जानकारी देते हुए बताया कि शाम के समय घटना की सूचना मिली जिस पर घटनास्थल का मौका मुआयना किया है और घटना की सूचना एफएसएल टीम को दी है। वहीं कमरे को सील कर दिया है। मृतक के शव को राजकीय चिकित्सालय की मॉर्च्युरी में रखवाया है।

एफएसएल और एमओबी टीम के घटनास्थल के मौका मुआयना करने के बाद ही घटना के कारण का घटा चल पाएगा। जानकारी के मुताबिक सुजस ने अभी 12 वीं कक्षा पास की थी और 2 बहनों का इकलौता भाई था। और घटना के समय वह घर में बने कमरे में अकेला था। उसी कमरे में उसके पिता श्रवण धारणिया का लाइसेंस रिवाॉल्वर पड़ा था। इसी दौरान लाइसेंस रिवाॉल्वर से गोली चलने से सुजस की मौत हो गई।

रंजिश में दो परिवार के बीच मारपीट

- मारपीट में नौ जने घायल हो गये

नवाब मो. एवं शमा बानू पत्नी मो. हुसैन के परिवार के बीच आपसी रंजिश के चलते मारपीट हो गई, जिसके चलते एक पक्ष के रंजिया, नवाब, सुल्तान, जोशान तथा दूसरे पक्ष के सलमान, मो. हुसैन, आजाद, शमा बानू, सलीम चोटिल हो गए। इस मामले में रंजिया

बाना पत्नी नवाब मो. ने आरोपी पायल उर्फ शमा बानो, हुसैन, सलमान, शबाना, आसमा, गुड्डू, सलीम बिहारी के खिलाफ तथा शमा बानू पत्नी मो. हुसैन ने आरोपी रंजिया, जोशान, सुल्तान, गनी मो., मो. हुसैन, सायरा, मुन्नी, रेशमा, गोलू, अर्श, आलीमा के खिलाफ पुलिस थाने में प्रकरण दर्ज करवाया, जिसकी जांच एएसआई किशनसिंह कर रहे हैं।

बारात की बस में अचानक लगी आग, बड़ा हादसा टला

निवाई, (निसं)। शनिवार की सुबह एक बारात की बस में अचानक आग लग गई, जिससे बस में अफरा-तफरी मच गई। सूचना मिलते ही पुलिस मौके पर पहुंची। समय रहते सभी बाराती बस

- बाराती बस से सुरक्षित बाहर निकले, मौके पर पहुंची दमकल ने आग बुझाई
- बस टोडारायसिंह से गांव कैथुनिया वापस आ रही थी, 40-45 बाराती सवार थे



राष्ट्रीय राजमार्ग 52 पर जलती हुई बस।

आ रही थी। बस में करीब 40-45 बाराती सवार थे। उन्होंने बताया कि राष्ट्रीय राजमार्ग 52 टॉक से जयपुर रोड पर पहाड़ी कट के समीप बस में तकनीकी खराबी के कारण आग लग

गई। उन्होंने बताया बस ज्यादा पुरानी नहीं थी। बस में बैठी सवारियां सुरक्षित बाहर निकल गई, जिससे कोई जनहानि नहीं हुई है। दमकल द्वारा बस में लगी आग को बुझा दिया गया।

जयपुर। भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पूनियां ने तमिलनाडु प्रवास पर

- राजस्थानी जन्मभूमि से लेकर कर्मभूमि और सनातन धर्म की उन्नति के लिए अथक परिश्रम करते हैं: डॉ. पूनियां

मदुराई में प्रवासी राजस्थानियों द्वारा आयोजित श्री अंबे माताजी मंदिर प्राण प्रतिष्ठा महोत्सव में शामिल होकर पूजा-अर्चना की। डॉ. सतीश पूनियां ने राजस्थानी परिवारों को बधाई देते हुये श्री अंबे माताजी से राजस्थान एवं राजस्थानियों की उन्नति को कामना की। इस अवसर पर डॉ. सतीश पूनियां ने कहा कि राजस्थानी जन्मभूमि से लेकर कर्मभूमि की उन्नति के लिए अथक परिश्रम करते हैं और अपनी जड़ों से जुड़े रहकर आस्था एवं धर्म की मजबूती के लिए भी निरंतर कार्य करते



भाजपा राजस्थान पूर्व प्रदेशाध्यक्ष डॉ. सतीश पूनियां का मदुराई में प्रवासी राजस्थानियों ने स्वागत किया।

हैं। आज मदुराई में श्री अंबे माता जी मंदिर प्राण प्रतिष्ठा का यह ऐतिहासिक कार्यक्रम राजस्थानियों का सनातन के प्रति अटूट समर्पण दिखाता है। डॉ. सतीश पूनियां ने कहा कि, खूबसूरती

हमारे सत्य सनातन धर्म में है, हमारी आस्था में है, हमारे लोकपर्व में है, राजस्थान की धरती के बारे में तो कहा जाता है कि राजस्थान वह धरती है जीवन जहां उत्सव है। उस उत्सव को

आस्था के रूप में, अंबे माताजी की प्राण प्रतिष्ठा के रूप में मदुराई के राजस्थानी समाज ने मनाया है, इस ऐतिहासिक आस्था के कार्यक्रम के लिए मदुराई में रहने वाले सभी राजस्थानी भाई-बहनों

को बहुत-बहुत बधाई देता हूं, राजस्थानी देश-दुनिया के किसी भी कोने में कार्य करे, वह अपनी मिट्टी का मान हमेशा बढ़ाता है, यह मुझे पूरा विश्वास है।

अनियंत्रित ट्रक ने बाइक को कुचला, दो बीटेक छात्रों की दर्दनाक मौत

उदयपुर, (कासं)। प्रतापनगर थाना क्षेत्र में अनियंत्रित ट्रक ने बाइक को कुचल दिया। हादसे में कुचला जाने से दो बीटेक छात्रों की मौके पर ही मौत हो गई। पुलिस से प्राप्त जानकारी के अनुसार शनिवार दोपहर में प्रताप नगर थाना क्षेत्र पावर हाउस चौराहा महिन्द्रा शोरूम के सामने अनियंत्रित ट्रक ने दो बाइक को कुचल दिया। हादसे में दो युवक भव्य (19) पुत्र पुनित

- डबोक स्थित निजी कॉलेज से बीटेक कर रहे थे, जो परीक्षा देकर बाईक पर वापस सेवाश्रम स्थित अपने पीजी हॉस्टल आ रहे थे

पालिवाल निवासी लालबाग नाथद्वारा तथा तिलकराजसिंह (20) पुत्र हरनाथसिंह चौहान निवासी कला खेड़ी बडला नाथद्वारा की मौके पर ही मौत हो गई। हादसे की सूचना मिलने पर

प्रतापनगर पुलिस थाने के हेडकांस्टेबल अमरसिंह राठौड़ ने मृतकों का पोस्टमार्टम करवा शव परिजनों को सौंप दिया। भव्य एवं लिलकराज डबोक स्थित निजी कॉलेज से बीटेक कर रहे थे। जो परीक्षा देकर

बाईक पर वापस सेवाश्रम स्थित अपने पीजी हॉस्टल आ रहे थे, जहां बीच रास्ते पिछे से आ रहे ट्रक ने दोनों को कुचल दिया। हादसे में बाइक फंसने पर करीब आधा किलोमीटर तक ट्रक लेकर भागने के बाद चालक ट्रक छोड़कर फरार हो गया था। पुलिस न ट्रक जब्त कर प्रकरण दर्ज कर जांच शुरू की। तिलकराज अपने पिता की इलोती संतान थी।

एक ही परिवार के दो पक्षों में झगड़ा

- दोनों पक्षों से दो-दो लोग घायल, एक व्यक्ति के सीने में छर्रें लगे, एहतियात के तौर पर गांव में पुलिस का जाब्ता तैनात किया

ही परिवार दो पक्षों में झगड़ा हुआ है। झगड़े के दौरान फायरिंग भी हुई है। दोनों पक्षों के दो-दो व्यक्ति घायल हुए हैं। चारों घायलों को आरबीएम अस्पताल में भर्ती किया गया है। गांव में पुलिस जाब्ता तैनात किया गया है, जिससे कि

दोबारा दोनों पक्षों में झगड़ा न हो। झगड़ा किस बात को लेकर हुआ इस बारे में जांच की जा रही है। दोनों एक ही परिवार के पक्ष हैं इसलिए दोनों परिवारों में आपसी रंजिश है। जांच के बाद ही पूरा मामला साफ हो पाएगा। घटना में सुबह

करीब आठ बजे की है। रमन सिंह और कुंवर सिंह एक परिवार के लोग हैं। दोनों में किसी पुरानी रंजिश को लेकर झगड़ा हुआ है। दोनों पक्षों ने एक दूसरे पर फायरिंग भी की है। इस दौरान कुंवर जीत के सीने के पास छर्रें लगे हैं। वहीं उसके बेटे सचिन चौधरी के चोटें आई हैं। दूसरे पक्ष की तरफ से रमन और महावीर घायल हुए हैं। कुंवर जीत को एडमिट किया गया है। दोनों पक्षों में किसी ने भी पुलिस में शिकायत नहीं दी है।

विराटनगर बार एसो. के वकीलों के साथ रास्ते में लोगों ने मारपीट की

हवाई फायर भी किया, मारपीट में एक वकील चोटिल, विराटनगर थाने में एफआईआर दर्ज कराई

- मारपीट व हवाई फायर करने वालों की गिरफ्तारी तक वकिलों ने कार्य बहिष्कार का ऐलान किया

निवासी तेवड़ी हाल निवासी विराटनगर ने शिकायत में बताया कि शुक्रवार सुबह करीब 9:30 बजे विराटनगर कोर्ट परिसर से एडवोकेट सतीश सैनी के साथ बाइक से शाहपुरा कोर्ट में विचाराधीन मामले की सुनवाई के लिए जा रहे थे। जैसे ही बीलवाड़ी घाटी से आगे पहुंचे तो तीन बाइक सवार व कार में सवार करीब 7-8 लोग ओवरटेक कर उनकी बाइक के आगे गाड़ी लगाकर बाइक रुकवा ली। वहीं बाइक सवार एक चश्मा पहने

महिला उतरी तथा उसने वकीलों पर अभद्रता व छेड़छाड़ का आरोप लगाते हुए शोर मचाने लगी। मौके पर मौजूद लोगों ने महिला व उसके साथ मौजूद उसके पति को झुठा आरोप लगाने को लेकर बहुत समझाया। इसी दौरान सोची समझी साजिश के दौरान करीब आधा दर्जन लोग और आ गए एवं वकीलों से गाली-गलौच करने लगे। उनका इरादा उन्हें पैरवी पर जाने से रोकने का था, लेकिन वकील कैसे-कैसे पीछा छुड़ाकर पास ही स्थित बीलवाड़ी पुलिस चौकी गए, लेकिन महिला व उसके साथ बाइक व गाड़ी से आए लोग उनका पीछा कर वहां भी पहुंच गए। इसी दौरान मौके से गुजर रहे एडवोकेट जयराम गुर्जर व श्रीराम गुर्जर अपने साथी वकीलों को देख वह भी रुक गए। उन्होंने महिला व उन लोगों

को समझाने का काफी प्रयास किया, लेकिन उन्होंने एडवोकेट जयराम गुर्जर व श्रीराम गुर्जर की भी घेर लिया एवं मारपीट शुरू कर दी। घटना में एडवोकेट श्रीराम गुर्जर के मुंह-जबड़ पर चोट आई व हाथ में फ्रैक्चर हो गया। तभी घटना स्थल पर अन्य लोगों की भीड़ आते देख महिला व उसके साथ आए लोग मोटरसाइकिल व कार लेकर बीलवाड़ी की तरफ भाग गए। वहीं जाते-जाते कोर्ट की फाइल ले गए तथा जाते समय हवाई फायर किया तथा मामले में राजीनामा नहीं करने पर जान से मारने की धमकी दी। इधर इस घटना से बार एसोसिएशन विराटनगर के वकीलों में रोष व्याप्त हो गया एवं बार एसोसिएशन ने आरोपियों की गिरफ्तारी होने तक कार्य बहिष्कार करने का ऐलान कर दिया।

राजमाता अहिल्या बाई होल्कर के विचारों का समकालीन भारत में पुनर्निर्माण भाजपा शासन में : जे.पी.नड्डा

राजमाता होल्कर की तर्ज पर महिला सशक्तिकरण की दिशा में कार्य कर रही है भाजपा सरकार : भजनलाल शर्मा

जयपुर। भारतीय जनता पार्टी की ओर से शनिवार को अहिल्या बाई होल्कर की 300वीं जन्म जयंती समारोह भव्य रूप से मनाया गया। समारोह से पूर्व जवाहर सर्किल से लेकर एंटरटेनमेंट पैराडाइज तक तिरंगा यात्रा निकाली गई। समारोह में भाजपा के राष्ट्रीय अध्यक्ष जेपी नड्डा ने कहा कि राजमाता अहिल्या बाई होल्कर के विचारों को वर्तमान परिप्रेक्ष्य में प्रधानमंत्री नरेंद्र मोदी ने महिला सशक्तिकरण के क्षेत्र में महत्वपूर्ण कार्य कर जीवित रखने का काम किया है। उन्होंने कहा कि “राजमाता अहिल्या बाई होल्कर ने 18वीं शताब्दी में महिला सशक्तिकरण के लिए अपार कार्य किए। उनका जीवन प्रेरणा का स्रोत है। वह एक महान समाज सुधारक, धार्मिक नेता, न्याय मूर्ति, सुशासक और सांस्कृतिक संरक्षक थीं। उनके योगदान को हमें हमेशा याद रखना है। और उनके आदर्शों पर चलना होगा।”

नड्डा ने कहा कि आज प्रधानमंत्री नरेंद्र मोदी के नेतृत्व में हम एक मजबूत और आत्मनिर्भर भारत बना रहे हैं। हम नारी सशक्तिकरण, सामाजिक न्याय और धार्मिक समृद्धि के रास्ते पर चल रहे हैं, जैसा कि राजमाता अहिल्या बाई होल्कर ने किया था। प्रधानमंत्री नरेंद्र मोदी की नेतृत्व में किए गए महिला सशक्तिकरण कार्यों का उल्लेख करते हुए नड्डा ने कहा कि प्रधानमंत्री मोदी ने राजमाता अहिल्या बाई होल्कर के विचारों को आज भी जीवित रखा है। अहिल्याबाई होल्कर के जीवन में भी बाह्य सुखा खरे में थी, आतंरिक कलह था, आर्थिक मंदी थी लेकिन जिस तरह राजमाता ने आपदा को अवसर में बदला, ठीक उसी तर्ज पर प्रधानमंत्री नरेंद्र मोदी आज आपदा को अवसर में बदल रहे हैं और नए भारत की नई तस्वीर वैश्विक पटल पर रख रहे हैं।

भाजपा की राष्ट्रीय उपाध्यक्ष वसुंधरा राजे सिंधिया ने अहिल्या बाई होल्कर को श्रद्धांजलि अर्पित करते हुए कहा कि होल्कर ने सिद्ध



भारतीय जनता पार्टी की ओर से जवाहर सर्किल से लेकर एंटरटेनमेंट पैराडाइज तक तिरंगा यात्रा निकाली गई। यात्रा में राष्ट्रीय अध्यक्ष जेपी नड्डा, प्रदेशाध्यक्ष मदन राठौड़, मुख्यमंत्री भजनलाल शर्मा और केंद्रीय मंत्री गजेन्द्र सिंह शेखावत ने भाग लिया।

किया कि महिलाएं हर कार्य को सफलता से पूरा कर सकती हैं। चाहे फिर वो राशन का कार्य हो या फिर शासन का कार्य, महिलाओं ने अपनी क्षमता से हर क्षेत्र में अमिट छाप छोड़ी है।

मुख्यमंत्री भजनलाल शर्मा ने कहा कि अहिल्या बाई होल्कर ने

अपनी परंपरा, नीति और विचार के माध्यम से देश को आगे बढ़ाया। उनके द्वारा स्थापित धार्मिक और सांस्कृतिक सुधारों का प्रभाव आज भी हमारी समाज की नींव में समाहित है।

मुख्यमंत्री ने अहिल्या बाई होल्कर को महिला सशक्तिकरण

और न्याय की प्रतीक बताते हुए कहा कि लोकमाता एक दिव्य और विलक्षण महिला थीं, जिन्होंने सांस्कृतिक सशक्तिकरण से लेकर हर क्षेत्र में अपनी अमिट छाप छोड़ी। वे सैन्य और प्रशासन में प्रशिक्षित थीं। होल्कर ने सनातन संस्कृति की सच्ची संरक्षिका के रूप में अपने

जीवन को समर्पित किया। आज प्रधानमंत्री नरेंद्र मोदी के नेतृत्व में भी सनातन संस्कृति का उथान हो रहा है। प्रधानमंत्री मोदी ने महिला सशक्तिकरण को एक अहम एजेंडा बनाया है, और उन्होंने चार जातियों में देश को विभाजित करते हुए

महिला, युवा, किसान, और मजदूर

- ‘जो जनता के लिए जीता है उसे दुनिया याद करती है, जो खुद के लिए करता है वह सब नजर में आता है’
- लोकमाता अहिल्या बाई होल्कर की न्यायप्रियता और उनका अद्वितीय नेतृत्व सराहनीय : मदन राठौड़
- राजमाता अहिल्या बाई होल्कर की 300वीं जयंती समारोह में बड़ी संख्या में उपस्थित हुई मातृशक्ति

के कल्याण एवं उत्थान की दिशा में ऐतिहासिक कार्य किए।

शर्मा ने कहा कि राजस्थान में भाजपा की डबल इंजन सरकार द्वारा प्रधानमंत्री नरेंद्र मोदी के नेतृत्व में और राष्ट्रीय अध्यक्ष जेपी नड्डा के मार्गदर्शन में बेहतर कार्य कर रही है। भाजपा के संकल्प पत्र के सभी वादों को पूरा करने की दिशा में तेजी से कार्य किया जा रहा है।

उन्होंने बताया कि प्रधानमंत्री मोदी के नेतृत्व में राष्ट्रीयता की भावना पूरे देश में देखी जा रही है, और राजस्थान में तिरंगा यात्रा का आयोजन भी एक बड़ा उदाहरण है। इन यात्राओं से राज्य में एक नया जोश और उत्साह पैदा हो रहा है। सीएम शर्मा ने कहा कि पीएम मोदी के नेतृत्व में भारत आज चौथी सबसे बड़ी अर्थव्यवस्था बन चुका है और बहुत जल्द तीसरी सबसे बड़ी अर्थव्यवस्था बनने की ओर अग्रसर है। भारत को 2047 तक एक विकसित राष्ट्र के रूप में देखने का सपना हमारी पीढ़ी ने देखा है, और हम इस दिशा में पूरे देश को आगे बढ़ाने के लिए प्रतिबद्ध हैं। सीएम शर्मा ने कहा कि हमें महापुरुषों के जीवन से प्रेरणा लेनी चाहिए, जिन्होंने जनता के लिए जीवन जीया। उनके जीवन को आत्मसात करना चाहिए और उनके आचरण को अपनी जिन्दगी में उतारना चाहिए। यही भारत की नई पहचान होगी।

भाजपा के प्रदेश अध्यक्ष मदन राठौड़ ने जेपी नड्डा की नेतृत्व क्षमता की सराहना करते हुए कहा कि भाजपा के राष्ट्रीय अध्यक्ष जे पी नड्डा के मार्गदर्शन में भाजपा दुनिया की सबसे बड़ी लोकतांत्रिक पार्टी बनी

है। इन्होंने ना केवल संगठन में बल्कि केंद्र सरकार में रहते हुए आमजन के लिए बेहतर योजनाओं को क्रियान्वयन किया है। इसी तर्ज पर प्रदेश के मुख्यमंत्री भी आम आदमी के जीवन को मजबूती प्रदान करने की दिशा में कार्य करते हुए राजस्थान के विकास के लिए नए आयाम स्थापित कर रहे हैं। पुण्यश्लोक राजमाता अहिल्या बाई होल्कर की 300वीं जयंती पर एंटरटेनमेंट पैराडाइज में आयोजित कार्यक्रम में भाजपा के प्रदेश प्रभारी डॉ राधा मोहन दास अग्रवाल, पूर्व अध्यक्ष डॉ अरूण चतुर्वेदी, अशोक परनामी, सीपी जोशी, केंद्रीय मंत्री गजेंद्र सिंह शेखावत, वरिष्ठ नेता राजेंद्र राठौड़, सांसद मंजू शर्मा, राव राजेंद्र सिंह, दामोदर अग्रवाल, उप मुख्यमंत्री दीपा कुमारी, प्रेमचंद बैरवा, भाजपा की राष्ट्रीय मंत्री अलका गुर्जर सहित कई अन्य भाजपा नेताओं ने कार्यक्रम में भाग लिया। कार्यक्रम संयोजक एवं भाजपा प्रदेश मंत्री वासुदेव चावला ने मंच संचालन किया। भाजपा पदाधिकारियों ने राष्ट्रीय अध्यक्ष जेपी नड्डा को 51 किलो की फूल माला से स्वागत-अभिन्दन भी किया। इस दौरान बड़ी संख्या में मातृ शक्ति, भाजपा पदाधिकारी, कार्यकर्ता उपस्थित रहे।

भारतीय जनता पार्टी की ओर से शनिवार को अहिल्या बाई होल्कर की 300वीं जन्म जयंती समारोह भव्य रूप से मनाया गया। इस दौरान राष्ट्रीय अध्यक्ष जेपी नड्डा का भाषण शुरू होते ही सभागार से जनता जाने लगी। नड्डा का भाषण खत्म होते-होते सभागार पूरा खाली हो गया।

एसएमएस अस्पताल में लगातार दूसरे दिन भी सर्वर रहा ठप, मरीज परेशान रजिस्ट्रेशन, जांचें सहित अन्य प्रक्रियाएं रही प्रभावित

जयपुर। प्रदेश के सबसे बड़े सवाई मानसिंह अस्पताल सहित अन्य अस्पतालों में लगातार सर्वर ठप होने की समस्या आ रही है। इसके चलते आए दिन मरीजों को दिक्कतों का सामना करना पड़ता है। सर्वर नहीं चलने से दूरदराज से इलाज के लिए आए मरीज बिना इलाज ही लौटने को मजबूर हो जाते हैं।

ऐसा ही एक नजारा शनिवार को भी लगातार दूसरे दिन भी एसएमएस अस्पताल में देखने को मिला। अस्पताल में करीब तीन घंटे तक सर्वर में तकनीकी खराबी रही। सर्वर नहीं चलने के कारण जांच के बिल नहीं कट सके, जिसके

कारण मरीजों को परेशानी का सामना करना पड़ा। इस बीच रजिस्ट्रेशन के इंतजार में ओपीडी भवन में बैठे एक मरीज की हालत बिगड़ गई और वह बेहोश होकर गिर गया, जिसे वहां मौजूद लोगों ने संभाला। अन्य मरीज भी सर्वर ठीक होने के इंतजार में घंटों खड़े रहे।

मामले में अस्पताल के जिम्मेदारों का वैकल्पिक व्यवस्थाओं का भी अभाव दिखाई दिया। सुरजों से मिली जानकारी के अनुसार अस्पताल में सुबह सवा 11 बजे से लेकर दोपहर करीब दो बजे तक सर्वर में तकनीकी समस्या रही। इस दौरान बीमारी का इलाज करवाने आए एक

सर्वर डाउन रहने की स्थिति में व्यवस्था और बिगड़ गई। अस्पताल में इलाज के लिए आए मरीज हाथ में पर्ची लिए इश्मर उधर भटकते रहे लेकिन सर्वर नहीं चलने के कारण जांच के लिए बिल नहीं कटवा सके, जिसमें उनकी जांचे भी नहीं हो सकी। इधर इस तरह की समस्या में परेशान मरीजों के लिए हॉस्पिटल में वैकल्पिक व्यवस्थाओं का भी अभाव दिखाई दिया।

सुरजों से मिली जानकारी के अनुसार अस्पताल में सुबह सवा 11 बजे से लेकर दोपहर करीब दो बजे तक सर्वर में तकनीकी समस्या रही। इस दौरान बीमारी का इलाज करवाने आए एक

मरीज की हालत बिगड़ गई। करीब दस मिनट मरीज को उसके परिजन और वहां इड्युटि पर तैना त सुरक्षा गार्ड ने संभाला, लेकिन कोई मेडिकल स्टॉफ वहां नहीं आया। काफी देर तक जब किसी भी स्टॉफ ने मदद नहीं को तो मजबूरन मरीज के पिता उसे खेद में उठाकर डॉक्टर के कमरे तक ले गए। जिसे बाद में डॉक्टर ने देखा। अस्पताल में तमाम संसाधन होने के बावजूद ओपीडी में बेहोश हुए मरीज को संभालने कोई नहीं पहुंचा, जिनके कारण अस्पताल में प्रदेश के कोने-कोने से आए लोगों ने अस्पताल प्रशासन की कार्यप्रणाली पर सवाल खड़े किए हैं।

विश्व तंबाकू निषेध दिवस पर राज्यपाल ने तंबाकू त्यागने का किया आह्वान

जयपुर। भगवान महावीर कैसर हॉस्पिटल एंड रिसर्च सेंटर में विश्व तंबाकू निषेध दिवस के अवसर पर जनजागरूकता कार्यक्रम का आयोजन किया गया। हॉस्पिटल एवं कैसर केयर की ओर से आयोजित इस कार्यक्रम के मुख्य अतिथि राज्यपाल हरिभाऊ बागडे ने तंबाकू से होने वाले गंभीर स्वास्थ्य प्रभावों पर चिंता व्यक्त करते हुए लोगों से तंबाकू त्यागने का आह्वान किया। राज्यपाल ने कहा कि तंबाकू सिर्फ एक लत नहीं, बल्कि समाज के स्वास्थ्य और भविष्य पर सीधा प्रहार है। इससे मुक्ति केवल व्यक्ति को नहीं, पूरे परिवार और समाज को लाभ देती है। कार्यक्रम की शुरुआत दीप प्रज्वलन और चिकित्सालय के प्रबंध न्यासी विमल चंद सुराणा के स्वागत भाषण के साथ हुई। इसके पश्चात हॉस्पिटल द्वारा निर्मित जनजागरूकता फिल्म ‘सांसों से मोहब्बत’ का लोकार्पण किया गया, जो तंबाकू के दुष्परिणामों और उससे उबरने की प्रेरणा पर आधारित है।

राज्यपाल ने कहा कि तंबाकू एवं उसके उत्पाद चित्र एवं भाषा के माध्यम से लोगों को चेतावनी दी जाती है, इसके बावजूद लोग इसका सेवन करते हैं कैसर जैसी बीमारी को खुद की न्यौता देते हैं। उन्होंने लोगों को इस आदत से मुक्त होने का प्रण लेने के लिए प्रेरित किया। समारोह में चिकित्सालय की वरिष्ठ उपाध्यक्ष एवं



विश्व तंबाकू निषेध दिवस के अवसर पर जनजागरूकता कार्यक्रम का शनिवार को राज्यपाल हरिभाऊ बागडे ने उद्घाटन किया।

कैसर केयर अध्यक्षा अनिला कोठारी ने बताया कि चिकित्सालय समय-समय पर कई जागरूकता कार्यक्रम आयोजित करते हैं। जिसके जरिए आमजन को तंबाकू के दुष्प्रभाव के बारे में जागरूक किया जाता

है। वहीं चिकित्सालय एवं कैसर केयर की ओर से चलाए जा रहे निशुल्क कैसर जांच एवं जागरूकता अभियान के तहत तंबाकू की गिरफ्त में आ चुके लोगों की कैसर स्क्रीनिंग की जाती है।

इस मौके पर चिकित्सालय के अधिशासी निदेशक मेजर जनरल एससी पारीक (सेवानिवृत्त) ने चिकित्सालय की ओर से चलाई जा रही तंबाकू निवारण परियोजना के बारे में जानकारी दी।

‘राजस्व अदालतों में प्रशासनिक न्यायिक अकादमी स्थापित हो’

जयपुर। राजस्थान हाईकोर्ट ने कहा है कि राजस्व अदालतों और अपीलीय कोर्ट में प्रशासनिक अधिकारी नियुक्त किए जाते हैं। इन अधिकारियों के पास न तो कानून की डिग्री होती है और ना ही इन्होंने प्रक्रियात्मक कानूनों व नियमों का अध्ययन किया होता है। जिसके चलते कई बार देखा गया है कि इन अदालतों में व्यावहारिक कानूनी प्रक्रिया का खुलेआम उल्लंघन किया जाता है। ऐसे में राज्य सरकार को नव नियुक्त और सेवारत प्रशासनिक अधिकारियों के लिए प्रशासनिक न्यायिक अकादमी का स्थापना की जानी चाहिए। जहां इन अधिकारियों को कानून का व्यावहारिक प्रशिक्षण दिया जाए।

दुकान के बाहर खड़ी स्कूटी को चोरी कर चाबी बनवाने पहुंचा चोर

जयपुर। माणक चौक थाना इलाके में दुकान के बाहर खड़ी स्कूटी को दो युवक चोरी कर फरार हो गए। पीड़ित को घटना की जानकारी मिली तो पुलिस कंट्रोल रूम को सूचना दी। लेकिन बदमाशों का कोई सुराग नहीं लगा। पीड़ित ने अपने स्तर पर इलाके में लगे सीसीटीवी फुटेज खंगाले। पुलिस को स्कूटी चोरी के बारे में बताया तो पुलिस ने

एफआईआर दर्ज की। लेकिन अभी तक पुलिस ने पीड़ित से सम्पर्क तक नहीं किया। स्कूटी मालिक सोनू शर्मा ने बताया कि वह 15 तारीख को अपनी स्कूटी चौड़ा रास्ता में दुकान नंबर 357 के बाहर खड़ा करके चला गया था। सुबह जब स्कूटी लेने के लिए आया तो मौके पर स्कूटी नहीं मिली। स्थानीय लोगों से पूछा तो पता चला कि कुछ देर पहले

ही दो युवक आए थे और स्कूटी को पैदल-पैदल लेकर गए हैं। जिसके बाद पीड़ित ने आसपास कई किलोमीटर तक स्कूटी सर्च की लेकिन कुछ नहीं मिला। इसके बाद पुलिस कंट्रोल रूम को स्कूटी चोरी की सूचना दी। पीड़ित ने अपने स्तर पर दुकानों में लगे सीसीटीवी फुटेज खंगाले जिस में स्कूटी चोरी करते दो बदमाश दिखाई दे रहे हैं।

प्रदेश में एक दिन में कोरोना के नौ

नए केस, 19 भर्ती जयपुर। प्रदेश में कोरोना संक्रमितों के केस दिन-प्रतिदिन बढ़ते जा रहे हैं। शुक्रवार को विभिन्न जिलों से कोविड के 9 नए मामले सामने आए हैं, जिससे स्वास्थ्य विभाग की चिंता बढ़ गई है। खास बात यह है कि ये मामले प्रदेश के प्रमुख चिकित्सा संस्थानों से रिपोर्ट हुए हैं। चिकित्सा विभाग से प्राप्त रिपोर्ट के अनुसार सभी जिलों में जयपुर एक बार फिर हॉटस्पॉट के रूप में उभर रहा है। इनमें एसएमएस 4, एम जैनिकस जयपुर 1, रिलेबल जयपुर 1, जौएससी उदयपुर 1, आरएनटी उदयपुर 2 संक्रमित पाए गए। प्रदेश में कोविड-19 के केसों की बात की जाए तो सबसे अधिक मामले जयपुर में हैं, शनिवार को 9 नए मरीज मिले हैं। इनमें चितौड़गढ़ 48 वर्षीय महिला, दौसा 52 वर्षीय पुरुष, जयपुर 29, 50, 70 वर्षीय पुरुष और 37 वर्षीय महिला, सीकर 64 वर्षीय महिला, राजसमंद 70 वर्षीय महिला, उदयपुर 33 वर्षीय पुरुष हैं। फिलहाल 19 मरीज अस्पतालों में भर्ती जयपुर के साकेत में 2, जेके लोन, एसएमएस, राजस्थान और गुप्ता हॉस्पिटल में 1-1, उदयपुर आरएनटी में 2, जोधपुर एस में 11 मरीज भर्ती हैं।

प्रतिभावान बच्चों को सम्मानित किया जयपुर। गोविंदनगर पश्चिम अमेर रोड स्थित शिवम् पब्लिक सीनियर सैकेण्डरी स्कूल में 91 प्रतिशत से 98 प्रतिशत तक सैकेण्डरी और सीरियर सैकेण्डरी परीक्षा में अंक प्राप्त करने वाले प्रतिभावान बच्चों को उनके घर जाकर सम्मानित किया। विद्यालय के सचिव जी.एस. गर्ग ने अध्यापकों और अभिभावकों को बधाई दी। इस दौरान जुलुस भ्त्ति निकाला गया। विद्यालय की छात्रा यशस्वी सोनी को 12वीं कला में 97.17 फीसदी, उर्वशी सावलानी को 12वीं कला में 94.20 फीसदी, परमजीत कौर को 12वीं कला में 94.50 फीसदी, ताराचंद सेनी को 12वीं कला में 96 फीसदी, वंदना शर्मा को 12वीं कला में 94.20 फीसदी, शोभादेवी को 12वीं कला में 93.33 फीसदी, हिमेश सैनी को 12वीं विज्ञान में 93 फीसदी, अंशिका पंवार को 12वीं कला में 91.67 फीसदी, नैतिक अग्रवाल को 12वीं विज्ञान में 91.60 फीसदी व यशस्वी सिंह को 12वीं कला में 90.67 फीसदी अंक प्राप्त किए।

प्रतिभावान बच्चों को सम्मानित किया

जयपुर। गोविंदनगर पश्चिम अमेर रोड स्थित शिवम् पब्लिक सीनियर सैकेण्डरी स्कूल में 91 प्रतिशत से 98 प्रतिशत तक सैकेण्डरी और सीरियर सैकेण्डरी परीक्षा में अंक प्राप्त करने वाले प्रतिभावान बच्चों को उनके घर जाकर सम्मानित किया। विद्यालय के सचिव जी.एस. गर्ग ने अध्यापकों और अभिभावकों को बधाई दी। इस दौरान जुलुस भ्त्ति निकाला गया। विद्यालय की छात्रा यशस्वी सोनी को 12वीं कला में 97.17 फीसदी, उर्वशी सावलानी को 12वीं कला में 94.20 फीसदी, परमजीत कौर को 12वीं कला में 94.50 फीसदी, ताराचंद सेनी को 12वीं कला में 96 फीसदी, वंदना शर्मा को 12वीं कला में 94.20 फीसदी, शोभादेवी को 12वीं कला में 93.33 फीसदी, हिमेश सैनी को 12वीं विज्ञान में 93 फीसदी, अंशिका पंवार को 12वीं कला में 91.67 फीसदी, नैतिक अग्रवाल को 12वीं विज्ञान में 91.60 फीसदी व यशस्वी सिंह को 12वीं कला में 90.67 फीसदी अंक प्राप्त किए।

एसएमएस अस्पताल में लगातार दूसरे दिन भी सर्वर रहा ठप, मरीज परेशान

जयपुर। प्रदेश के सबसे बड़े सवाई मानसिंह अस्पताल सहित अन्य अस्पतालों में लगातार सर्वर ठप होने की समस्या आ रही है। इसके चलते आए दिन मरीजों को दिक्कतों का सामना करना पड़ता है। सर्वर नहीं चलने से दूरदराज से इलाज के लिए आए मरीज बिना इलाज ही लौटने को मजबूर हो जाते हैं।

ऐसा ही एक नजारा शनिवार को भी लगातार दूसरे दिन भी एसएमएस अस्पताल में देखने को मिला। अस्पताल में करीब तीन घंटे तक सर्वर में तकनीकी खराबी रही। सर्वर नहीं चलने के कारण जांच के बिल नहीं कट सके, जिसके

कारण मरीजों को परेशानी का सामना करना पड़ा। इस बीच रजिस्ट्रेशन के इंतजार में ओपीडी भवन में बैठे एक मरीज की हालत बिगड़ गई और वह बेहोश होकर गिर गया, जिसे वहां मौजूद लोगों ने संभाला। अन्य मरीज भी सर्वर ठीक होने के इंतजार में घंटों खड़े रहे।

मामले में अस्पताल के जिम्मेदारों का वैकल्पिक व्यवस्थाओं का भी अभाव दिखाई दिया। सुरजों से मिली जानकारी के अनुसार अस्पताल में सुबह सवा 11 बजे से लेकर दोपहर करीब दो बजे तक सर्वर में तकनीकी समस्या रही। इस दौरान बीमारी का इलाज करवाने आए एक मरीज की हालत बिगड़ गई। करीब दस मिनट मरीज को उसके परिजन और वहां इड्युटि पर तैना त सुरक्षा गार्ड ने संभाला, लेकिन कोई मेडिकल स्टॉफ वहां नहीं आया। काफी देर तक जब किसी भी स्टॉफ ने मदद नहीं को तो मजबूरन मरीज के पिता उसे खेद में उठाकर डॉक्टर के कमरे तक ले गए। जिसे बाद में डॉक्टर ने देखा। अस्पताल में तमाम संसाधन होने के बावजूद ओपीडी में बेहोश हुए मरीज को संभालने कोई नहीं पहुंचा, जिनके कारण अस्पताल में प्रदेश के कोने-कोने से आए लोगों ने अस्पताल प्रशासन की कार्यप्रणाली पर सवाल खड़े किए हैं।

साइबर ठगों ने दोनों से करीब पौने तीन लाख रुपये ठगे

रकम लौटाई और ना ही मुनाफा दिया। ठगी का अहसास होने पर पीड़ित थाने पहुंचा और मामला दर्ज करवाया। पुलिस ने मामला दर्ज कर जांच शुरू कर दी है। पुलिस ने बताया कि पीड़ित ने सबसे पहले 199999 और उसके बाद 59900, 25000, 25000, 25000, 25000 एवं 299999 रुपए डलवा लिए। वहीं दूसरी घटना में गांधी पथ वेस्ट लालरपुरा रोड निवासी मानसीपाल ने करणीविहार

अजमेर : ऑपरेशन शिल्ड के तहत मॉक ड्रिल में प्रशासन की तत्परता दिखी

अभ्यास के तहत हवाई हमले की काल्पनिक स्थिति को दर्शाया

अजमेर, (निसं)। अजमेर जिले में नागरिक सुरक्षा को लेकर सजगता बढ़ाने के उद्देश्य से भारत सरकार के गृह मंत्रालय के निर्देशानुसार शनिवार को द्वितीय सिविल डिफेंस अभ्यास ऑपरेशन शिल्ड के तहत मॉक ड्रिल का आयोजन किया गया।

इस अभ्यास के तहत हवाई हमले की काल्पनिक स्थिति को दर्शाया गया। इसमें शत्रु द्वारा एयर स्ट्राइक के माध्यम से मिलिट्री कंपाउंड पर हमला किया गया। धमाकों के तुरंत बाद पूरे क्षेत्र में आपातकालीन सायरन बजा। सभी विभागों को सतर्क किया गया। सायरन की आवाज सुनते ही जिला प्रशासन, पुलिस विभाग, अग्निशमन सेवाएं, स्वास्थ्य विभाग एवं सिविल डिफेंस की टीमें मौके पर सक्रिय हो गईं। राहत एवं बचाव कार्यों की शुरुआत तत्काल की गई। फायर ब्रिगेड घटना स्थल पर पहुंच गई। घायलों को प्राथमिक उपचार प्रदान किया गया और गंभीर रूप से घायल लोगों को त्वरित रूप से एंबुलेंस के माध्यम से अस्थाई अस्पताल भेजा गया। प्रशासन की गाड़ियों से भी घायलों को ले जाया गया।

इस अभ्यास का नेतृत्व जिला कलेक्टर लोकबंधु द्वारा किया गया। उन्होंने मौके पर पहुंचकर संपूर्ण राहत कार्य की निगरानी की और सभी विभागों की तत्परता एवं रिसॉर्स टाइम को जांचा। जिला कलेक्टर ने पूर्व मॉक ड्रिल से मिले अनुभवों को आधार बनाते हुए इस बार और बेहतर



अभ्यास के तहत राहत एवं बचाव कार्यों की शुरुआत तत्काल की गई।

समन्वय स्थापित करने को जोर दिया। अभ्यास के दौरान सेना भी पूर्ण रूप से मुस्तैद रही। सेना के अधिकारियों ने जिला प्रशासन के साथ समन्वय कर ड्रिल को वास्तविकता के करीब पहुंचाने में सक्रिय भूमिका निभाई। सिविल डिफेंस ने आम नागरिकों की सुरक्षा सुनिश्चित करने लिए त्वरित एवं प्रभावी कार्यवाही की। पुलिस द्वारा घटना स्थल से अस्थाई चिकित्सालय के मार्ग को आपातकालीन परिस्थिति के अनुसार यातायात रहित रखा गया।

रेजिडेंस कंपाउंड स्थित बहुमंजिला इमारत में भी मौके रेस्क्यू ऑपरेशन किया गया। फंसे हुए लोगों को सुरक्षित निकाला गया। घटनास्थल

पर घायलों की सहायता जैसी परिस्थितियों को सजीव रूप में प्रदर्शित किया गया। अतिरिक्त जिला मजिस्ट्रेट गजेन्द्र सिंह राठौड़ के निर्देशन में परिसर की बार-बार जांच कर पीड़ित व्यक्तियों की खोज की गई। घायलों के कीमती सामान को सुरक्षित रखा गया। इनके स्वास्थ्य में सुधार होने पर कीमती सामान सम्बन्धित व्यक्तियों को सुपुर्द किया गया।

प्रशासन द्वारा लगातार घायलों के स्वास्थ्य पर नजर रखी गई। सायरन सुनते ही आम नागरिकों से अपेक्षित सधी हुई प्रतिक्रिया देखने को मिली। राहगीरों ने तत्काल सुरक्षित स्थानों की ओर रुख किया। इससे अभ्यास में जन

सहभागिता का अच्छा उदाहरण प्रस्तुत हुआ।

मॉक ड्रिल में मिशन स्कूल परिसर में बनाए गए अस्थाई अस्पताल में आपातकालीन परिस्थितियों से निपटने के लिए त्वरित चिकित्सा सेवाएं प्रदान की गईं। जिला कलेक्टर लोक बंधु के निर्देशन में स्थापित अस्थाई चिकित्सालय में हादसे के दौरान घायल हुए व्यक्तियों को तत्काल उपचार के लिए लाया गया। यहां माय भारत, राष्ट्रीय सेवा योजना, स्काउट तथा सिविल डिफेंस के स्वयंसेवकों ने घायलों के उपचार में सहयोग प्रदान किया। मुख्य चिकित्सा एवं स्वास्थ्य अधिकारी डॉ. ज्योत्सना रंगा के

■ **शत्रु द्वारा एयर स्ट्राइक के माध्यम से मिलिट्री कंपाउंड पर हमला किया गया**

■ **धमाकों के तुरंत बाद पूरे क्षेत्र में आपातकालीन सायरन बजा, सभी विभागों को सतर्क किया गया**

मार्गदर्शन में चिकित्सा दल द्वारा घायलों को प्राथमिक उपचार उपलब्ध कराया गया। सामान्य चोट वालों को हरा, साधारण घायल को पीला तथा गंभीर घायलों को हरे टैग से चिह्नित किया गया था। गंभीर रूप से घायल दो व्यक्तियों टैग संख्या 7 एवं 8 की स्थिति को देखते हुए उन्हें तुरंत जेएलएन अस्पताल रेफर किया गया। अस्थाई अस्पताल में नियुक्त चिकित्सक दल के साथ प्रशिक्षित नर्सिंग स्टाफ के द्वारा घायलों का उपचार किया गया। चिकित्सकों की सतर्कता और त्वरित निर्णय क्षमता के कारण सभी को समय पर उपचार मिल सका। मौके पर जीवन रक्षक दवाओं के साथ-साथ 30 युनिट रक्त भी चिकित्सा एवं स्वास्थ्य विभाग द्वारा उपलब्ध कराया गया।

जयपुर में कल होने वाला पशु पालकों का धरना स्थगित

2 जून को प्रस्तावित धरना 20 जुलाई तक के लिये स्थगित किया

अजमेर, (कासं)। राजस्थान के जिला दुग्ध संघों के अध्यक्षों एवं जिला दुग्ध उत्पादक संघर्ष समिति के बैनर तले पशु पालकों एवं दुग्ध उत्पादकों का 2 जून हो होने वाला धरना 20 जुलाई तक के लिए स्थगित हो गया है।

अजमेर डेयरी अध्यक्ष रामचन्द्र चौधरी ने बताया कि विगत दिनों जोराराम कुमावत, डेयरी एवं पशुपालन मंत्री, राजस्थान सरकार द्वारा यह आश्वासन दिया गया था कि आपकी मांगों जायज हैं और मंत्री जोराराम भरसक प्रयास कर रहे हैं कि नवम्बर एवं दिसम्बर 2024 माह का अनुदान आगामी 1 से 2 दिनों में करावा देंगे। इस सम्बन्ध में मंत्री जोराराम ने अखिल अरोड़ा, प्रमुख वित्त सचिव, मिड-डे-मिल के प्रदेश प्रभारी एवं श्रुति भारद्वाज प्रशासक एवं प्रबन्ध संचालक आर.सी.डी.एफ, जयपुर से वार्ता भी हमारे समक्ष की एवं तत्पश्चात उन्होंने हमें सुझाव दिया कि मुझे थोड़ा समय

■ **बकाया भुगतान की मांग को लेकर धरना प्रस्तावित था**

दो जिससे कि मैं आपका बकाया भुगतान करवा सकुं। इस सम्बन्ध में शनिवार को प्रातः श्रुति भारद्वाज, प्रशासक एवं प्रबन्ध संचालक, आर.सी.डी.एफ जयपुर से दूरभाष पर हुई वार्तानुसार उन्होंने 20 जुलाई तक का समय मांगा है, जिससे समस्त भुगतान समय पर आप लोगों को करा सके।

जोराराम कुमावत, डेयरी एवं पशुपालन मंत्री एवं श्रुति भारद्वाज प्रशासक एवं प्रबन्ध संचालक आर.सी.डी.एफ के आश्वासन के पश्चात समस्त साधियों की राय के उपरान्त आगामी 2 जून को प्रस्तावित धरना 20 जुलाई तक के लिये स्थगित किया गया है।

रिश्वत लेने के मामले में जेडीए के तत्कालीन जेईएन को चार साल की सजा सुनाई

तत्कालीन जेईएन कानाराम पर निर्माण कार्य की स्वीकृति हेतु मौका रिपोर्ट बनाने के एवज में रिश्वत मांगने और प्राप्त करने का आरोप सिद्ध हुआ

जोधपुर, (कासं)। जोधपुर विकास प्राधिकरण (जेडीए) के तत्कालीन कनिष्ठ अभियंता कानाराम को भ्रष्टाचार के एक मामले में चार साल के सश्रम कारावास की सजा सुनाई गई है। जोधपुर स्थित भ्रष्टाचार निवारण अधिनियम क्रम संख्या 02 के विशेष न्यायालय के न्यायाधीश मधुसूदन मिश्रा ने यह फैसला सुनाया। कानाराम पर निर्माण कार्य की स्वीकृति हेतु मौका रिपोर्ट

■ **मामला 2016 का है जब कानाराम ने परिवारी धर्मवीर सोनी से पांच हजार रुपए रिश्वत की मांग की थी**

बनाने के एवज में रिश्वत मांगने और प्राप्त करने का आरोप सिद्ध हुआ है। अभियुक्त कानाराम को पीसी एक्ट की धारा 7 के तहत तीन वर्ष कठोर कारावास व बीस हजार रुपए जुर्माना तथा धारा 13(1)(डी) सहपठित धारा 13(2) पीसी एक्ट के तहत चार वर्ष

थानों में जब्त अवैध मादक पदार्थ को जलाकर नष्ट किया

अवैध मादक पदार्थ को मोड़क स्थित सीमेन्ट फैक्ट्री के बोयलर में जलाया



कोटा ग्रामीण के 13 थानों में जब्त मादक पदार्थों को नष्ट किया।

कोटा, (निसं)। कोटा ग्रामीण के 13 पुलिस थानों में जब्त अवैध मादक पदार्थ डोडा-चूरा, गांजा व स्मैक को मोड़क स्थित सीमेन्ट फैक्ट्री के बोयलर में जलाकर नष्ट किया।

कोटा ग्रामीण पुलिस अधीक्षक सुजीत शंकर ने बताया कि न्यायालय से भौतिक सत्यापन और निर्णय के बाद जिला औषधि व्ययन समिति द्वारा ग्रामीण थाना मोड़क के मंगलम सीमेन्ट फैक्ट्री के बोयलर भट्टी में अवैध मादक पदार्थ को जलाकर नष्ट किया गया। पुलिस द्वारा करीब 3960 किलो 152 ग्राम अवैध मादक पदार्थ डोडा

■ **पुलिस द्वारा करीब 3960 किलो 152 ग्राम अवैध मादक पदार्थ डोडा-चूरा, गांजा व स्मैक को नष्ट करने की कार्यवाही की**

चूरा, गांजा व स्मैक को नष्ट करने की कार्यवाही की गई। ग्रामीण पुलिस अधीक्षक सुजीत शंकर ने बताया कि जिले के सुल्तानपुर, बूढ़ादीत, अयाना, खातोली, सहित कुल 13 थानों में दर्ज 29 प्रकरणों में अवैध मादक पदार्थ

3950 किलो डोडा-चूरा, 10 किलो गांजा एवं 152 ग्राम स्मैक को पुलिस द्वारा तस्करी के कब्जे से जब्त किया गया था। उक्त सभी 29 प्रकरणों में जल्दशुद्ध अवैध मादक पदार्थों को जिला औषधि व्ययन समिति ग्रामीण द्वारा थाना मोड़क के मंगलम सीमेन्ट फैक्ट्री के सुरक्षा प्रभारी सत्येन्द्र कुमार शर्मा, अतिरिक्त सुरक्षा प्रभारी रामकिशोर पांडे की उपस्थिति में मंगलम सीमेन्ट फैक्ट्री के बोयलर भट्टी में जलाकर नष्ट किया गया। कार्यवाही के दौरान ग्रामीण अतिरिक्त पुलिस अधीक्षक रामकल्याण मीणा भी मौजूद थे।

दरगाह में शिव मंदिर मामले में कोर्ट में सुनवाई हुई

अजमेर, (कासं)। सूफी संत ख्वाजा मोइनुद्दीन हसन चिश्ती की दरगाह में शिव मंदिर होने के दावे को लेकर न्यायिक मजिस्ट्रेट संख्या 2 में शनिवार को सुनवाई हुई। वादी विष्णु गुप्ता के वकील ने प्रतिवादी दरगाह कमेटी व पुरातत्व विभाग के वकीलों की ओर से पेश प्रार्थना पत्र पर अपना जवाब दिया। मामले में अब अगली सुनवाई 19 जुलाई को होगी।

हिंदू सेना के अध्यक्ष विष्णु गुप्ता द्वारा सूफी संत ख्वाजा मोइनुद्दीन हसन

■ **वादी के वकील ने जवाब पेश किया, अब अगली सुनवाई 19 जुलाई को**

चिश्ती की दरगाह में शिव मंदिर होने का दावा करते हुए कोर्ट में परिवादी दायर किया था। न्यायिक मजिस्ट्रेट संख्या 2 में शनिवार को मामले को लेकर सुनवाई हुई। वादी विष्णु गुप्ता के वकील ने प्रतिवादी दरगाह कमेटी

व पुरातत्व विभाग के वकीलों की ओर से पेश प्रार्थना पत्र पर अपना जवाब प्रस्तुत किया, इसके बाद न्यायालय ने सुनवाई के लिए अगली तारीख 19 जुलाई दी। जानकारी के अनुसार गत 19 अग्रेल को वादी विष्णु गुप्ता के वकील निजी कारणों से कोर्ट में सुनवाई के लिए उपस्थित नहीं हो सके थे। जिसके चलते सीपीसी आदेश 7 (11) के प्रार्थना पत्र पर पेश नहीं हो सके थे और सुनवाई के लिए शनिवार की तारीख दी गई थी।

नायरा डिपो पर मॉक ड्रिल हुई

पाली, (नि.सं.)। पाली-जोधपुर हाईवे पर स्थित नायरा डिपो पर एयर स्ट्राइक के लिए बांगड़ हॉस्पिटल और रोहट हॉस्पिटल पहुंचाया गया। दमकलकर्मी वहां आग बुझाने की मांक ड्रिल करते नजर आए। पाली के बांगड़ हॉस्पिटल के ट्रामा, बर्न, आईसीयू में 10 घायलों

नायरा डिपो पहुंची। जहां घायलों को एम्बुलेंस में डालकर तुरंत इलाज के लिए बांगड़ हॉस्पिटल और रोहट हॉस्पिटल पहुंचाया गया। दमकलकर्मी वहां आग बुझाने की मांक ड्रिल करते नजर आए। पाली के बांगड़ हॉस्पिटल के ट्रामा, बर्न, आईसीयू में 10 घायलों

को भर्ती किया गया। वही रोहट हॉस्पिटल में भी 10 घायलों को भर्ती किया गया। जिला कलेक्टर एलएन मंत्री, एसपी चुनाराम जाट रोहट और बांगड़ हॉस्पिटल पहुंचे और मांक ड्रिल की सारी व्यवस्था जांची और घायलों से भी मिले।

रेलकर्मी ने यात्री का मोबाइल लौटाया

कोटा, (निसं)। रेल कर्मचारी अपनी ड्यूटी निभाने के साथ कई बार ईमानदारीपूर्ण, जनसरोकार से जुड़े कार्य कर रेलवे का मान सम्मान बढ़ाते हैं जिसकी आम जनमानस द्वारा सरहाना की जाती है। इसी कड़ी में बीते गुरुवार की रात गाड़ी संख्या 12955 पश्चिम एक्सप्रेस से पुणे निवासी जय नामक यात्री का मोबाइल फोन शामगढ़ रेलवे स्टेशन के पास रेलवे ट्रैक पर गिर गया। जिसकी कीमत 40 हजार रुपये की थी। यात्री का मोबाइल फोन शामगढ़ रेलवे स्टेशन पर तैनात सिनीयर प्लान्ट्समैन बालाराम बनोथा को मिला। रेलकर्म बानोथा ने ईमानदारी का परिचय देते हुए फोन में मौजूद नंबरों से यात्री से संपर्क किया और यात्री को सूचित करते हुए सुरक्षित मोबाइल फोन सुपुर्द कर दिया।

डीडवाना जिला मुख्यालय पर मॉक ड्रिल हुई

हवाई हमलों से बचाव को लेकर की गई मॉक ड्रिल



घायलों को जिला अस्पताल पहुंचाया गया।

डीडवाना, (निसं)। ऑपरेशन शील्ड के तहत सरकार के निर्देश पर डीडवाना जिला मुख्यालय पर शनिवार शाम छह बजे मॉक ड्रिल हुई, जिसमें प्रशासन द्वारा सभी विभागों की आपातकालीन तैयारियों को जांचा और परखा गया। जानकारी के अनुसार शाम छह बजे जिला प्रशासन की रिजर्व पुलिस लाइन में ब्लास्ट होने की सूचना मिली। जिस पर जिला कलेक्ट्रेट में अचानक हटर बजने लगा। इसके बाद सभी विभाग तुरंत अलर्ट हो गए और तत्काल पुलिस, एसडीआरएफ, फायर ब्रिगेड तथा एंबुलेंस मौके पर पहुंची, जहां मौके पर अफरा-तफरी पची हुई थी। इस दौरान अग्निशमन ने रिजर्व पुलिस

■ **रिजर्व पुलिस लाइन में हवाई हमले की सूचना पर दौड़ा प्रशासन**

■ **कलेक्टर, एसपी सहित जिले के आलाधिकारी मौके पर पहुंचे**

का उपचार किया। इस दौरान जिला कलेक्टर पुखराज सेन, जिला पुलिस अधीक्षक अनुमान प्रसाद मीणा, अतिरिक्त पुलिस अधीक्षक हिमांशु शर्मा, अतिरिक्त जिला कलेक्टर कुचामन ललित गुप्ता भी मौके पर पहुंचे और बचाव व राहत दल की होसला अफजाई की।

इस दौरान जिला कलेक्टर व एसपी ने बताया कि दुश्मन के अचानक हमले और आपातकालीन स्थितियों में कैसे बचाव और राहत अभियान चलाया जाए, इसकी मांक ड्रिल के जरिए पड़ताल की गई है। साथ ही बचाव व राहत टीमों कितना तैयार है, इसका जायजा लिया गया है।

भीलवाड़ा, (निसं)। नेशनल ग्रीन ट्रिब्यूनल सेन्ट्रल जेनल बैंच भोपाल के न्यायमूर्ति शिव कुमार सिंह एवं विशेषज्ञ सदस्य डॉ. अफ़ज़ी अहमद की बैंच ने भीलवाड़ा शहर में पेयजल की बड़े पैमाने पर हो रही बर्बादी के संबंध में जन स्वास्थ्य अभियांत्रिकी विभाग (पीएचईडी) के कार्यकारी अभियंता को तत्काल कार्रवाई करने का निर्देश दिया। एनजीटी ने यह निर्देश पर्यावरणविद् बाबूलाल जाजू की अविद्यक्ता दीक्षा चतुर्वेदी के मार्फत दायर जनहित याचिका पर दिया।

जाजू ने याचिका में बताया कि पीएचईडी द्वारा अनेक स्थानों पर 50 वर्ष पूर्व पेयजल हेतु डाली गई पाइप लाइनें क्षतिग्रस्त होकर जंग लगा चुकी है और इन पाइप लाइनों से प्रतिदिन

अनुमानित 50 लाख लीटर पेयजल फिजूल बहकर बर्बाद हो रहा है। शहर में दो दर्जन से अधिक स्थान पानी के निरंतर रिसाव के कारण स्थिर जल जमाव वाले क्षेत्र बन गए हैं। जाजू ने बताया कि जितना पानी फिजूल बहकर बर्बाद हो रहा है इतने पानी से वंचित कॉलोनीवासियों को पेयजल उपलब्ध करवाया जा सकता है। एनजीटी ने पीएचईडी भीलवाड़ा के कार्यकारी अभियंता को व्यक्तिगत रूप से प्रभावित स्थलों का दौरा कर जल के अपव्यय को रोकने हेतु तत्काल कार्रवाई कर पाइप लाइनों की मरम्मत एवं नये पाइप लाइन डालने और पालना रिपोर्ट एनजीटी में प्रस्तुत करने के आदेश के साथ ही मामले को निस्तारित किया है।

स्वास्थ्य एवं चिकित्सा विभाग ने उदयपुर में पांच हजार विदेशी सिगरेट जब्त की

■ **विश्व तंबाकू नियंत्रण दिवस के तहत बिना चेतावनी वाली सिगरेट बेचने वालों पर कार्रवाई**

■ **15 दिवसीय विशेष पखवाड़े की शुरुआत हुई, जिले भर में तंबाकू मुक्त अभियान चलाया**

दुकानदारों के खिलाफ पुलिस में शिकायत दर्ज कराई जाएगी। कार्रवाई के दौरान डिप्टी सीएमएचओ विक्रम सिंह, कोटपा नोडल ऑफिसर प्रणव भावसार, औषधि नियंत्रक अधिकारी कुलदीप यदुवंशी, नेहा बंसल एवं खाद्य सुरक्षा अधिकारी नरेंद्र सिंह मौजूद थे।

सीएमएचओ ने बताया कि विश्व तंबाकू नियंत्रण दिवस से 15 दिवसीय विशेष पखवाड़े की शुरुआत हो चुकी

है। इस दौरान जिले भर में तंबाकू मुक्त अभियान चलाया जाएगा। पंचायतों को तंबाकू मुक्त बनाने के लिए बीसीएमओ को निर्देश दिए गए हैं। विभाग ने जिलेभर में टीमों का गठन कर दिया है जो दुकानों पर औचक निरीक्षण करेंगी। अवैध रूप से तंबाकू उत्पाद बेचने वाले और बिना चेतावनी वाले तंबाकू उत्पाद बेचने वाले दुकानदारों के खिलाफ चालान बनाए जाएंगे।



भाजपा के राष्ट्रीय अध्यक्ष जेपी नन्हा व मुख्यमंत्री भजनलाल शर्मा ने जयपुर में अहिल्याबाई होल्कर की 300वीं जयंती पर आयोजित महिला सशक्तिकरण महासम्मेलन को संबोधित किया और महिला स्वास्थ्य को समर्पित गर्भ की पाठशाला योजना की शुरुआत की। इस अवसर पर केन्द्रीय पर्यटन एवं संस्कृति मंत्री गजेन्द्र सिंह शेखावत, केन्द्रीय कृषि राज्य मंत्री भागीरथ चौधरी, उपमुख्यमंत्री दिया कुमारी मौजूद थीं।

अहिल्या बाई ने संस्कृति एवं विरासत को पुनर्स्थापित किया: नन्हा

मुख्यमंत्री भजनलाल ने महिला महासम्मेलन में अहिल्या बाई को नारी शक्ति का प्रतीक बताया

जयपुर, 31 मई। केन्द्रीय स्वास्थ्य एवं परिवार कल्याण मंत्री जगत प्रकाश नन्हा ने कहा कि लोकमाता देवी अहिल्याबाई होल्कर को समाज सुधारक के रूप में याद किया जाता है, उन्होंने संस्कृति एवं विरासत को पुनर्स्थापित करने का कार्य किया। उन्होंने जीवन में महिला उत्थान को ही अपना लक्ष्य माना।

नन्हा शनिवार को राजस्थान इंटरनेशनल सेंटर (आरआईसी) में लोकमाता अहिल्याबाई होल्कर की 300वीं जयंती पर आयोजित महिला सशक्तिकरण महासम्मेलन को संबोधित कर रहे थे। उन्होंने कहा कि अहिल्याबाई होल्कर के आदर्शों से प्रेरणा लेकर उनकी 300वीं जयंती पर मुख्यमंत्री भजनलाल शर्मा ने राज्य सरकार ने महिला शिक्षा एवं स्वास्थ्य कार्यक्रमों को महिला शक्ति को समर्पित किया है।

नन्हा ने कहा कि वर्ष 2014 के

- केन्द्रीय मंत्री नन्हा ने कहा कि अब दोषारोपण के बजाए समाज के हर वर्ग का सशक्तिकरण किया जा रहा है। प्रधानमंत्री ने जवाबदेहिता और उत्तरदायित्व को राजनीति की परिभाषा बनाया है।**

- समारोह से पहले केन्द्रीय स्वास्थ्य मंत्री जे.पी. नन्हा और मुख्यमंत्री भजनलाल ने एमएनआईटी परिसर में स्वामी विवेकानंद की मूर्ति का माल्यार्पण व पौध रोपण किया।**

बाद देश की तस्वीर बदली है। प्रधानमंत्री नरेन्द्र मोदी के नेतृत्व ने राजनीति की संस्कृति को बदलने का काम किया है। अब दोषारोपण के बजाय समाज के हर वर्ग का सशक्तिकरण किया जा रहा है। प्रधानमंत्री ने जबाबदेहिता और उत्तरदायित्व को राजनीति की परिभाषा बनाया है।

मुख्यमंत्री भजनलाल शर्मा ने अपने संबोधन में कहा कि 18वीं सदी में देवी अहिल्याबाई जी अपने साहस

एवं बुद्धिमत्ता से नारी शक्ति की प्रतीक बनीं। उन्होंने महिला शिक्षा, धर्म, और सामाजिक सुधारों को बढ़ावा दिया। काशी विश्वनाथ मंदिर का पुनर्निर्माण, सोमनाथ मंदिर और देशभर में अनेक तीर्थस्थलों का जीर्णोद्धार उनके धार्मिक और सांस्कृतिक योगदान का प्रतीक है।

शैक्षिक रूप से पिछड़े क्षेत्रों में रहने वाली वंचित वर्गों की लड़कियों को निःशुल्क आवासीय शिक्षा प्रदान करने के उद्देश्य से, 5 कस्तूरबा गांधी बालिका

शिक्षा विद्यालय का लोकार्पण-शिलाय्यास और 2 जनजाति बालिका आश्रम छात्रावासों का लोकार्पण किया गया है तथा महिला स्वास्थ्य को समर्पित “गर्भ की पाठशाला योजना” एवं स्वास्थ्य नारी चेतना अभियान की शुरुआत की गई।

इस अवसर पर केन्द्रीय पर्यटन एवं संस्कृति मंत्री गजेन्द्र सिंह शेखावत, केन्द्रीय कृषि राज्य मंत्री भागीरथ चौधरी, उपमुख्यमंत्री दिया कुमारी, डॉ. प्रेमचंद बैरवा, चिकित्सा मंत्री गजेन्द्र सिंह खींवर, स्कूल शिक्षा मंत्री मदन दिलावर, सांसद व प्रदेशाध्यक्ष मदन राठीड़ एवं मुख्य सचिव सुधांशु पंत सहित, बड़ी संख्या में आमजन मौजूद थे।

पूर्व में केन्द्रीय स्वास्थ्य एवं परिवार कल्याण मंत्री जे. पी. नन्हा एवं मुख्यमंत्री भजनलाल शर्मा ने एमएनआईटी परिसर में स्वामी विवेकानंद की मूर्ति पर माल्यार्पण तथा पौधारोपण किया।

पेड़ काटने के ...

(**प्रथम पृष्ठ का शेष**)
व्यक्ति का यह नैतिक कर्तव्य है कि वह पर्यावरण को स्वच्छ और हरा –भरा रखे। याचिका में अधिवक्ता तनवीर अहमद ने अदालत को बताया कि नगर पालिका, झालरापाटन ने बीते साल याचिकाकर्ता के खिलाफ झालरापाटन थाने में रिपोर्ट दर्ज कराई थी, जिसमें कहा गया कि याचिकाकर्ता ने सुधांशु नगर में नगर पालिका की ओर से संधारित पार्क से कुछ पेड़ काटे हैं। याचिका में कहा गया कि उसके

खिलाफ राजनीतिक द्वेषता से रिपोर्ट दर्ज कराई गई है।
वहीं, वह अनुसंधान में सहयोग को तैयार है। इसके अलावा, प्रकरण में उसे गिरफ्तार कर पूछताछ जैसा कोई अपराध नहीं है।
इसलिए उसे अग्रिम जमानत का लाभ दिया जाए। याचिका पर सुनवाई करते हुए अदालत ने याचिकाकर्ता को सशर्त अग्रिम जमानत का लाभ देते हुए उसे उसी पार्क में पन्द्रह पौधे लगाने को कहा है।

‘हाँ, हमने पाकिस्तान ...

(**प्रथम पृष्ठ का शेष**)
मंत्रालय के अधीस्थ एक रिसर्च ग्रुप ने इस महीने कहा था कि चीन ने पाकिस्तान को, भारत के साथ लड़ाई के दौरान, एयर डिफेंस और सैटेलाइट सपोर्ट उपलब्ध कराया था।

भारतीय सैन्य प्रमुख ने कहा, “हमने सीमा के 300 किमी अंदर स्थित, हवाई हमलों से जबरदस्त सुरक्षित पाकिस्तान के एयर फील्ड्स पर, एक मीटर की सटीकता के साथ,

सटीक स्ट्राइक की।”

भारत और पाकिस्तान ने इस लड़ाई के बारे में अंतर्राष्ट्रीय सोच को प्रभावित करने के लिए दुनिया के अनेक देशों की राजधानियों में अपने प्रतिनिधिमंडल भेजे हैं। चौहान ने कहा कि संघर्ष विराम अब भी बना हुआ है तथा इसका बना रहना पाकिस्तान की आगे की कार्यवाहियों पर निर्भर करेगा। उन्होंने कहा “हमने अपनी रैडलाइन्स स्पष्ट कर दी हैं।”

बागीदौरा विधायक ...

(**प्रथम पृष्ठ का शेष**)
इसलिए उसे जमानत पर रिहा किया जाए। इसका विरोध करते हुए विशेष लोक अभियोजक शालिनी गौतम ने कहा कि आरोपी ही रिश्तत राशि को मौके से लेकर गया था।

प्रकरण में अनुसंधान चल रहा है और यदि उसे जमानत दी गई तो वह साक्ष्य को प्रभावित कर सकता है। इसलिए उसकी जमानत अर्जी खारिज की जाए। दोनों पक्षों की बहस सुनने के

बाद, अदालत ने आरोपी की जमानत अर्जी को खारिज कर दिया है। गौरतलब है कि एमएलए ने एसबीबी में शिकायत दी थी कि एमएलए ने टोडाभीम क्षेत्र में स्थित उसकी खानों को लेकर विधानसभा में सवाल लगाए थे। इन सवालों को वापस लेने की एवज में एमएलए 2.50 करोड़ रुपए मांग रहा है। रिपोर्ट पर कार्रवाई करते हुए एसीबी ने एमएलए और उसके चचेरे भाई सहित अन्य आरोपियों को गिरफ्तार किया था।

विधायक अब्बास अंसारी को भड़काऊ भाषण मामले में दो

साल की सजा

मऊ, 31 मई। उत्तर प्रदेश की मऊ सदर सीट से विधायक और पूर्व माफिया मुख्तार अंसारी के बेटे अब्बास अंसारी को भड़काऊ भाषण के मामले में शनिवार को यहां विशेष अदालत ने दो साल की कैद और 11 हजार रुपये के जुर्माने की सजा सुनाई। मऊ सदर विधानसभा सीट से 2022 के विधानसभा चुनाव के दौरान, चुनाव लड़ रहे अब्बास अंसारी ने 03 मार्च 2022 की शाम मगर क्षेत्र के पहाड़पुरा मैदान में चुनावी सभा को संबोधित करते हुए कहा था कि चुनाव के बाद जिले के प्रशासनिक अधिकारियों को रोककर सबक सिखाया जाएगा। समाजवादी पार्टी (सपा) की सरकार बनने के बाद किसी का तबादला नहीं किया जाएगा।

‘अमेरिका ने एशियाई देशों को अपना ...

(**प्रथम पृष्ठ का शेष**)
हालािया संघर्ष में भारत ने कुछ लड़ाकू विमान खोए हैं।
तथापि, सी.डी.एस. जनरल चौहान ने जोर देकर कहा कि कितने बड़े प्रशासनिक अधिकारियों को रोककर सबक सिखाया जाएगा। समाजवादी पार्टी (सपा) की सरकार बनने के बाद किसी का तबादला नहीं किया जाएगा।

शॉपी-ला कॉन्फ्रेंस अब एशिया का एक सबसे प्रतिष्ठित और प्रभावशाली सामरिक सम्मेलन बन चुका है, जिसमें पूरे क्षेत्र के शीर्ष रक्षा अधिकारी शामिल होते हैं।

महत्वपूर्ण बात है कि इस वर्ष चीन ने इस संवाद से लगभग दूरी बना ली, और केवल एक शैक्षणिक संस्थान के

‘सीडीएस के बयान से साफ है कि सरकार देश को गुमराह कर रही है’

नयी दिल्ली, 31 मई। कांग्रेस अध्यक्ष मल्लिकार्जुन खड़गे ने कहा कि है कि सिंगापुर में प्रमुख सेना अध्यक्ष (सीडीएस) जनरल अनिल चौहान ने पाकिस्तान के खिलाफ सैन्य कार्रवाई को लेकर जो कुछ कहा है, उससे साफ हो गया है कि सरकार देश को गुमराह कर रही है, इसलिए उसे पहलगाम आतंकवादी हमले के बाद की पूरी स्थिति पर संसद का विशेष सत्र बुलाकर देश की जनता को जवाब देना चाहिए।

खड़गे ने शनिवार को यहां एक बयान में कहा कि पाकिस्तान के विरुद्ध सैन्य कार्रवाई से जुड़े मुद्दे का कोहरा अब छंट रहा है। सिंगापुर में सीडीएस के साक्षात्कार के बाद कई महत्वपूर्ण सवाल खड़े हुए हैं और इन सवालों को पूछना आवश्यक हो गया है, इसलिए

करोना से पिछले 24 घंटे में चार की मौत

नयी दिल्ली, 31 मई। देशभर में कोरोना से संक्रमित मामलों में तेजी देखी जा रही है, शनिवार सुबह तक कोरोना संक्रमण के कुल सक्रिय मामलों की संख्या 3395 तक पहुंच गयी। पिछले 24 घंटों में इसके संक्रमण से चार मरीजों की मौत हुई है।

केन्द्रिय स्वास्थ्य एवं परिवार कल्याण मंत्रालय की ओर जारी आंकड़ों के अनुसार, कुल 3395 सक्रिय मामले हैं। अभी तक 1435 मरीजों को अस्पताल से छुट्टी मिल चुकी है और एक जनवरी से अब तक 26 लोगों की मौत हुई है। पिछले 24 घंटों में कोरोना संक्रमण के 685 सक्रिय मामले सामने आये हैं और 265 मरीजों को अस्पताल से छुट्टी मिली है लेकिन इस अवधि के दौरान चार लोगों की जान चली गयी। राष्ट्रीय राजधानी के अलावा, कर्नाटक, केरल और उत्तर प्रदेश में एक-एक मरीज की कोरोना से मौत हुई है।

स्वास्थ्य मंत्रालय ने आज दोहराया कि देश में कोविड संक्रमण की स्थिति पर निरंतर नजर रखी जा रही है और लोगों को घरबाने की आवश्यकता नहीं है। कुल सक्रिय मामलों के सबसे अधिक 1336 केरल में और उसके बाद 467 महाराष्ट्र में हैं। दिल्ली में 375 मामले दर्ज किए गए हैं। इसके अलावा गुजरात में 265, कर्नाटक में 234, पश्चिम बंगाल में 205, तमिलनाडु में 185, उत्तर प्रदेश में 117, राजस्थान में 61, पुडुचेरी में 41, हरियाणा में 26, आंध्र प्रदेश में 17, मध्य प्रदेश में 16, गोवा से आठ, ओडिशा में सात, झारखंड, जम्मू-कश्मीर और छत्तीसगढ़ से छह-छह, पंजाब में पांच, उत्तराखंड, मिजोरम और असम में दो-दो और चंडीगढ़ में कोरोना का एक सक्रिय मामला है।

रामगढ़ विषधारी टाइगर रिज़र्व में गिद्धों का कुनबा बढ़ा

वन विभाग ने गिद्धों की नैस्टिंग की पुष्टि की

बून्दी, 31 मई (निसं)। रामगढ़ विषधारी टाइगर रिजर्व में बाघों के साथ साथ गिद्धों का कुनबा भी बढ़ने लगा है। टाइगर रिजर्व के कोर क्षेत्र के झारबंदा क्षेत्र में भारतीय गिद्धों की नैस्टिंग सामने आई है तथा इनके बच्चे उड़ान भरना सीख रहे हैं। गत शुक्रवार को टाइगर

- वन कर्मियों ने बताया कि टाइगर रिजर्व के झारबंदा क्षेत्र में गिद्धों के बच्चे भी दिख रहे हैं।**

- पर्यावरण संरक्षण में गिद्धों की अहम भूमिका को देखते हुए वन विभाग ने क्षेत्र में गिद्धों के संरक्षण का काम शुरू किया, जिसके अच्छे नतीजे मिल रहे हैं।**

रिजर्व क्षेत्र में गिद्ध के एक बच्चे को उड़ान भरने की कोशिश करते देखा गया। गस्त कर रहे वनकर्मियों ने उसे घायल समझा और उसे बूंदी के पशु चिकित्सालय में लेकर आए, जहां चिकित्सकों ने उसकी प्राथमिक चिकित्सा की और स्वस्थ बताया। वन विभाग ने गिद्ध को अपनी सुरक्षा में ले लिया है और जल्दी ही वन



बूंदी के रामगढ़ विषधारी टाइगर रिजर्व में बाघों के साथ गिद्धों का कुनबा भी बढ़ ने लगा है। यहां झारबंदा क्षेत्र में भारतीय गिद्ध का एक बच्चा उड़ने की कोशिश कर रहा था जिसे वनकर्मी घायल समझकर बूंदी के पशु चिकित्सालय में लेकर आए, जहां चिकित्सकों ने उसकी प्राथमिक चिकित्सा की।

क्षेत्र में छोड़ा जाएगा। इसी प्रकार, टाइगर रिजर्व क्षेत्र के कोर 2 में भी एक नन्हा गिद्ध दो दिन पहले वन विभाग ने पकड़ा था और उसे कोटा चिड़ियाघर में लेकर गए, जहां से उसे वापस उसी स्थान पर रिलीज कर दिया।

रैस्क्यू टीम के प्रभारी बुद्धराज सिंह हाड़ा व कुलदीप सिंह हाड़ा ने बताया कि टाइगर रिजर्व में झारबंदा सहित, अन्य जगहों पर गिद्धों की नैस्टिंग देखी जा रही है तथा इनकी संख्या भी लगातार

बढ़ रही है। पर्यावरण संरक्षण एवं जैव विविधता के महत्वपूर्ण घटक गिद्धों की संख्या का बढ़ना बूंदी में इको टूरिज्म के लिए शुभ संकेत है। गौरतलब है कि टाइगर रिजर्व प्रबंधन ने जिले में गिद्धों के संरक्षण की योजना पर काम शुरू किया था, और इसके परिणाम भी दिखने लगे हैं। भीमलत क्षेत्र के जंगलों में भी गिद्धों की तादाद लगातार बढ़ रही है और उम्मीद है कि आने वाले दिनों में जिले में गिद्धों का कुनबा बढ़ेगा।

सेना ने शुरु किया अत्याधुनिक ‘‘डिफ्रेंस टैक्नॉलजी’’ का परीक्षण अभियान

- पोकरण फील्ड फायरिंग रेंज में मानव रहित विमानों, ड्रोन, बम व राडार सिस्टम का परीक्षण किया जा रहा है।**

- मध्यप्रदेश के बबीना फील्ड फायरिंग रेंज, उत्तराखंड के जोशीमठ और देश के कई अन्य भागों में यह परीक्षण अभियान चल रहा है।**

- थल सेनाध्यक्ष उपेन्द्र द्विवेदी ने बबीना फील्ड फायरिंग रेंज के परीक्षण कार्यक्रम की समीक्षा की।**

का तेजी से समावेशन सुनिश्चित करना है।
विज्ञप्त के अनुसार इन परीक्षणों में अगली पीढ़ी की मानवरहित हवाई प्रणालियां (यूपएस), यूएवी लॉन्चड प्रिसिजन गाइडेड म्युनिशन (यूएलपीजीएम), रनवे इंडिपेंडेंट (आरडब्ल्यूआई), रिमोटली पायलटेड एरियल सिस्टम (आरपीएस), यूएएस मारक समाधान, यूएवी बम, सीधे ऊंचाई प्राप्त करने वाले स्पेशलाइज्ड वर्टिकल लॉन्च (एसवीएल) ड्रोन, सटीक बहुयुद्धक सामग्री वितरण प्रणालियां, एकीकृत ड्रोन डिटेक्शन और इंटरडिक्शन सिस्टम (आईडीडीआईएस), निम्न ऊंचाई पर वायु क्षेत्र की निगरानी के लिये हल्के वजन वाले राडार, वीएसएफओआरएडीएस (आली पीह 1 के) आईआर सिस्टम और डिजिटल ऑप्टिकल रेंजर (ईडब्ल्यू) प्लेटफॉर्म शामिल हैं।

द्विवेदी ने मंगलवार को बबीना फील्ड फायरिंग रेंज में चल रहे परीक्षण कार्यक्रमों की समीक्षा की तथा सभी हितधारकों के साथ बातचीत की। मंत्रालय ने कहा है कि ये परीक्षण भारतीय सेना के परिवर्तन के दशक की वृहद योजना में एक महत्वपूर्ण कदम है और इनका उद्देश्य उभरती युद्धक परिस्थितियों की आवश्यकताओं को पूरा करने के लिए उभरती प्रौद्योगिकियों

वायु रक्षा उपकरणों का प्रदर्शन किया जायेगा। इन अभियानों में करीब-करीब वास्तविक युद्ध जैसी परिस्थितियों में अत्याधुनिक रक्षा प्रणालियों के प्रदर्शन का बारीकी से आकलन किया जा रहा है। इन परीक्षणों में अलग अलग इलेक्ट्रानिक सिमुलेशन को समन्वित कर नयी विकसित प्रौद्योगिकियों की क्षमता का आकलन किया जा रहा है। थल सेनाध्यक्ष जनरल उपेन्द्र

वायु रक्षा उपकरणों का प्रदर्शन किया जायेगा। इन अभियानों में करीब-करीब वास्तविक युद्ध जैसी परिस्थितियों में अत्याधुनिक रक्षा प्रणालियों के प्रदर्शन का बारीकी से आकलन किया जा रहा है। इन परीक्षणों में अलग अलग इलेक्ट्रानिक सिमुलेशन को समन्वित कर नयी विकसित प्रौद्योगिकियों की क्षमता का आकलन किया जा रहा है। थल सेनाध्यक्ष जनरल उपेन्द्र

‘सीडीएस के बयान से साफ है कि सरकार देश को गुमराह कर रही है’

- कांग्रेस अध्यक्ष मल्लिकार्जुन खड़गे ने यह भी कहा कि सरकार विशेष संसद सत्र बुलाकर देश की जनता को जवाब देना चाहिए**

- ज्ञातव्य है कि चीफ ऑफ डिफेंस स्टाफ अनिल चौहान ने सिंगापुर में एक साक्षात्कार में भारतीय लड़ाकू विमानों के नुकसान की बात स्वीकार की थी।**

सरकार को तुरंत संसद का विशेष सत्र बुलाकर इन सवालों का जवाब देना चाहिए।
उन्होंने कहा कि सैन्य कार्रवाई को लेकर अब जो परतें खुलकर सामने आ रही हैं, उनसे साफ है कि मोदी सरकार ने देश को गुमराह किया है। सीडीएस ने सिंगापुर में एक साक्षात्कार में कहा है कि हमारे वायुसेना के पायलट दुर्घटना से लड़ते हुए अपनी जान जोखिम में

डाल रहे थे। हमें कुछ नुकसान जरूर हुआ, लेकिन हमारे पायलट सुरक्षित हैं। हमारे सभी जेट विमानों ने निशाना साधते हुए लंबी दूरी की उड़ान भरी। कांग्रेस अध्यक्ष ने सेना के दृढ़ साहस और बहादुरी को सलाम करते हुये कहा कि सैन्य कार्रवाई के बाद पूरी स्थिति पर एक व्यापक रणनीतिक समीक्षा समय की मांग है। उनका कहना था कि कारगिल युद्ध के समय एक

सेना प्रमुख ने जम्मू में सैन्य तैयारियों की समीक्षा की

जम्मू, 31 मई। सेना प्रमुख (सीओएस) जनरल उपेन्द्र द्विवेदी ने शनिवार को जम्मू के परगवाल सेक्टर के दौरे के दौरान, परिचालन तैयारियों की समीक्षा की और ऑपरेशन सिंदूर में पूर्व सैनिकों की भूमिका की सराहना की।

जम्मू स्थित रक्षा प्रवक्ता लेफ्टिनेंट कर्नल सुनील वर्तवाल ने यहां कहा, सीओएस जनरल उपेन्द्र द्विवेदी ने जम्मू-कश्मीर के परगवाल सेक्टर में परिचालन तैयारियों की समीक्षा की और टाइगर डिवीजन का दौरा किया, जहां उन्होंने ऑपरेशन सिंदूर में उत्कृष्ट प्रदर्शन के लिए सैनिकों की सराहना की।

उन्होंने उभरती सुरक्षा गतिशीलता के जवाब में चुस्त और सतर्क रहने के महत्व पर जोर दिया। सेना प्रमुख ने भारतीय सेना के साथ सीमा सुरक्षा बल (बीएसएफ) के घनिष्ठ परिचालन एकीकरण की भी प्रशंसा की।

मोदी आक्रामक ...

(**प्रथम पृष्ठ का शेष**)
अर्थव्यवस्था जैसे अहम आर्थिक मुद्दों से ध्यान भटकाने का भी काम कर रही है। मोदी के भाषणों में राष्ट्रीय गर्व और बाहरी खतरों पर जोर दिया जा रहा है, जिससे आर्थिक बहस पीछे छूट जाती है। उनकी यह रणनीति विपक्ष को भी रक्षात्मक मुद्रा में ला देती है; सैन्य रणनीति की कोई भी आलोचना या संघर्षविराम पर सवाल उठाना राष्ट्रवरोधी कहे जाने के खतरे को न्योता देता है, इस लेबल का मोदी पहले ही असहमति को दबाने के लिए प्रभावी ढंग से इस्तेमाल कर चुके हैं। इसके अलावा, इन रैलियों को एक संभावित चुनाव परिणाम की पृष्ठभूमि तैयार करने के कदम के रूप में भी देखा जा रहा है। यदि भाजपा का प्रदर्शन कमजोर रहा, तो मोदी यह तर्क दे सकते हैं कि यह पराजय एक बड़े हुए राष्ट्र या कमजोर विपक्ष के कारण थी, न कि नीति की असफलता के

कारण। नेता के पीछे एकजुट देश की छवि हारने पर भी उनका राजनैतिक महत्व बनाए रख सकती है। असल में, मोदी की मौजूदा रैली मुहिम एक बहुस्तरीय रणनीति है-जिसका उद्देश्य है उनकी राष्ट्रीय सुरक्षा की छवि को बचाना, असहमति को दबाना, विदेश नीति और आर्थिक मुद्दों से ध्यान हटाना, और एक उच्च दांव वाले चुनावी माहौल में भाजपा के मुख्य राष्ट्रवादी संदेश को मजबूत करना।

‘बीकानेर ...

(**प्रथम पृष्ठ का शेष**)
गरिमा को प्राप्त किया। योजनाबद्ध युद्धाभ्यास और क्रियाव्ययन से यह सिद्ध किया कि बीएसएफ राष्ट्र की प्रथम रक्षा पंक्ति है। डीआईजी लुथरा ने कहा- हम हर चुनौती को दुश्मन की आंखों में झांके हुए स्वीकार करते हैं।